

కార్మిక పోరాటం

సి. ఐ. టి. యు. ఆంధ్రప్రదేశ్ కమిటీ మాసపత్రిక


సంపుటి : 9

మార్చి 1983

వెల : 75 పైసలు

సంచిక 3

కార్మికవర్గ మహాపాధ్యాయులు, నిర్మాణదక్షులు



కారల్ మార్క్స్ కు శత వర్ధంతి శ్రద్ధాంజలి

శ్రమజీవుల సిద్ధాంతవేత్త

కారల్ మార్క్స్

“సర్వేజన సుఖినో భవంతు” అని అనని మతంలేదు. శ్రమజీవుల బాధల గాధలకు హృదయంద్రవించని ప్రవక్తకానరాదు. బాధితుల కన్నీళ్ళు తుడిచేందుకు ఆత్మతపదని సంస్కర్త లేడు.

అయినా పేదల పేదనలు ఆగలేదు. వారి కన్నీళ్ళు మారలేదు. దరిద్రం పోలేదు. కష్టాలు ఆగలేదు.

రాజ్యాలు వచ్చాయి. మారాయి. పలురకాల పాలకులు అధికారపు గద్దెనెక్కారు. దిగారు.

కాని సాధారణ ప్రజా జీవితం కడగండ బాటనే పయనించింది.

బాధలకు కారణాలు తెలియలేని ప్రజలు తమకంటే అతీత, అదృశ్య శక్తిని నమ్మారు. ఆరాధించి, తృప్తిపరిచే తన బతుకుకు మరోబాట దొరుకుతుందని ఆశపడ్డారు. అంగ లార్పారు.

మనిషి మనస్సే కోతి. అదే ఈ కీడులకు మూలమని నిర్ధారించారు మరికొందరు. నిస్వార్థం, సంతృప్తి, బతుక్కు వెన్నెల తెసాయని ప్రబోధించారు. హృదయ పరివర్తన ఒక్కటే మంచిదనిగా ఎంచిచూపారు.

పరిజ్ఞానం లేకున్నా, కారణం మరుగున వున్నా కష్టాలు జీవితాన్ని నడిపిస్తాయి. మరుగున పడిన మూలం తెలియకున్నా, కష్టాలు పెడుతున్న తోటి వాడిని చూచి అగ్రహించారు. ఎదురు తిరిగారు.

మీ కష్టాలకు కారణం ఈ ప్రపంచంలోనే లేదు పొమ్మన్నారు. కానరాని దేవుణ్ణి నమ్మ మన్నారు. మరో లోకంలో ముక్తికై ఈ జీవితంలో కష్టాలను ఓర్చుకోమన్నారు, భరించమన్నారు.

నీవు చేసిందే అనుభవిస్తున్నావ్, పెట్టి పుట్టిన వారికి పెట్టినంతే దక్కుతుందన్నారు. గత జన్మ కర్మలకు ఈ జన్మ యిబ్బందులు ప్రతిబింబమన్నారు. కర్మన్నారు. కష్టజీవుల కష్టకు పొరల తెరలు కట్టారు. బ్రతుకు బరువుకు గాక, చావు తర్వాత రానున్న సుఖాన్ని చూడమన్నారు.

ఇలా అజ్ఞానం ఒక భావానికి, ఆశక్త

మరో భావానికి, ఉన్నవారి సేవలో మరి కొన్ని అభిప్రాయాలకు దారితీసింది. స్వార్థం అందుకు బాటలు వేసింది.

మనిషి కన్నీళ్ళను తుడిచిన ఒక్క భావమూ వీటిలోలేదు. మానవజాతిని భౌతిక దారిద్ర్యానికేగాదు భావదారిద్ర్యానికి సహితం గురిచేసిన అభిప్రాయాలివి. దరిద్రం ముందు బాధలు మింగి తలవంచుకుని, బ్రతుకులో ఆనందం కోసంకాక, దానినుండి విముక్తికోరే నిర్వీర్యుల గుంపుగా సమాజాన్ని రూపొందించే ప్రయత్నం చేశాయి.

భావాలే జీవిత పథానికి దర్శకత్వం వహించివుంటే ఈ సమాజం మార్పులేని బాధామయ పర్యవ్రాజే అయివుండేది.

మనిషిని నడిపేది జీవితం. ఆ జీవితానికి ఆలంబనం కూడు, గడ్డ, నీడ. వాటిని సాధించు కునేందు అవి సమృద్ధిగా లభించే ప్రకృతిపై యుద్ధంచేసి లొంగదీసుకొని తన అవసరాలకు దానిని మలుచుకోవాలి. ఈ కృషి మానవ జీవితానికి మూలం. దాని నుండి, దాని కోసమే అతను భావాలెల్లుకున్నాడు, బంధాలు పెంచు కున్నాడు, పాటలుపాడాడు. పదాలుకూర్చాడు. అటలాడాడు, బొమ్మలు గీశాడు. ప్రకృతిని సవాలుచేశాడు. విజయాలు సాధించాడు.

ప్రథమ విజయాలు సాధించి పూట గడవని స్థితి నుండి, అనాటి అవసరాలను మించి రేపటికీ దాచే స్థితికి ఎదిగాడు.

ఈ మిగిలినది ఎవరిది?

ఇక్కడే సమిష్టినుండి స్వంతానికి మారాడు. ప్రకృతి, పరికరాలు, ఫలితాలు కొందరిసొంతై బ్రతుక్కోసం యితరులకు చాకీరి చేయటం సిన స్థితికి నెట్టారు.

ఈ వా సవాలను గమనించి వెలికి తీసిన తర్వాతే చరిత్ర నడక ఏమిటో తెలిసింది. దానిని తనకు అనుకూలంగా మార్చుకునే శక్తి వచ్చింది.

ఆ తెలియజెప్పిన మహామేధావి కారల్ మార్క్స్.

ఈ తెలివిడి మార్పుకు కాల్పిచ్చింది, పేగ మిచ్చింది, చైతన్యయుత కృషికి దోహద

మిచ్చింది, చరిత్రలో అపూర్వమైన మార్పులకు తావిచ్చింది. వహోన్నత పోరాటాలకు ఊపిరిచ్చింది, మానవజాతి వికాసానికి ఉషోదయం పలికింది.

“సర్వేజన సుఖినో భవంతు” కోరిక మాత్రమే కాదు. సాధించదగిన ఆదర్శమై ఎదుట నిలిచింది.

శ్రమజీవుల బాధలకు హృదయం ద్రవించడం కాదు. జ్వలించింది.

బాధితుల కన్నీళ్ళు తుడవడం కాదు. స్వయంగా తుడుచుకునే మార్గం కనిపించింది.

మూడో వంతు ప్రపంచం కన్నీళ్ళను మరచిపోతున్నది. అక్కడి పసి హృదయాలు ఆనందబాష్పాలు తప్ప అన్యమెరుగని రీతిలో జీవితం అనుభవిస్తున్నారు.

ఈ గాలి ప్రపంచ మంతటా వీస్తున్నది. మాటలకు, చేతలకు మధ్య అంతరాన్ని చెరిపిన ఘనుడు మార్క్స్.

జీవిత సర్వస్వం వణంపెట్టి కష్టజీవులకు సిద్ధాంత ఆయుధాన్ని సమకూర్చాడు.

ఆ సిద్ధాంతాన్ని ఒప్పించేందుకు ఎన్నో పోరాటాలు సాగించాడు. కార్మిక క్రాంతికి, కష్టజీవులకు కరదీపికగా గతి తార్కిక చారిత్రిక భౌతిక వాదాన్ని రూపుదిద్దాడు.

ఇ.గ్లొబులోని పారిశ్రామిక జీవితపు లోతులను తరచాడు. వ్యక్తిగత లాభకృష్టతో జరిగే పెట్టుబడిదారీ పుత్పత్తి సంక్షోభాల బురదలో కూరుకొనడం అనివార్యమైన సూత్రంగా రుజువుచేశాడు. ఆ వ్యవస్థ గోరికట్టే కార్మిక క్రాంతిని ఆ పెట్టుబడి స్పృహనుండని రుజువు చేశాడు లాభంపేరిట యజమానులు కాజేసేది కష్టజీవుల కష్టమేనని స్పష్టంగా తేటతెల్లం చేశాడు.

కష్టజీవులకు బతుకునిస్తున్నది యజమానులు అనే భావాన్ని తొలగించి, శ్రమజీవులే సోమరులను. దోపిడీదారులను పోషిస్తున్న తీరును నగ్నంగా నిలబెట్టి చూపాడు.

ప్రకృతిపై యుద్ధం చేసి మానవావసరాలను తీర్చే కష్టజీవులే చరిత్రను సృష్టిస్తున్నా (మిగతా 4వ పేజీలో)

ముఖ్యమంత్రికి లారీ వర్కర్స్ ఫెడరేషన్ మెమోరాండం

ఆంధ్రప్రదేశ్ లారీ వర్కర్స్ ఫెడరేషన్ కార్యవర్గ సమావేశం ది. 4-3-1983న హైదరాబాద్ సి.ఐ.టి.యూ. కార్యాలయంలో శ్రీ వి. మాలకొండారెడ్డి అధ్యక్షతన జరిగింది. నెల్లూరు, కర్నూలు, గూడూరు, ఒంగోలు, చీరాల, గుంటూరు, విజయవాడ, అమలాపురం, నత్తువలి, మిర్యాలగూడెం కేంద్రాలనుండి రాష్ట్ర కార్యవర్గ సభ్యులు, ఆహ్వానితులు హాజరయ్యారు. రాష్ట్ర ఫెడరేషన్ జనరల్ సెక్రటరీ శ్రీ కొండ్రగుంట వెంకటేశ్వర్లు గత 6 మాసాల కార్యకలాపాలను రిపోర్టుచేస్తూ ఫెడరేషన్ లారీ కార్మికుల కోర్కెలపై అక్టోబరు 21న జరిపిన ప్రదర్శనలను, గుంతకల్లు లారీ కార్మికుల నమ్మే పోరాటాన్ని గురించి, తక్షణ కర్వాల గురించి వివరించారు.

వివిధ కేంద్రాల నుండి కార్యకర్తలు చర్చలో పాల్గొన్నారు. సమావేశ ప్రారంభంలో ఏక్సిడెంట్ లో ఆకాలమరణించిన లారీ కార్మికులకు, సి.ఐ.టి.యూ. కార్యవర్గ సభ్యుడు యం. కె. స్వామికి, మార్క్సిస్టు సిద్ధాంత, రాజకీయ వేత్తలు ప్రమోద్ దాస్ గుప్తా, కంభంపాటి సత్యనారాయణలకు సంతాపం ప్రకటించారు.

లారీ కార్మికుల కోర్కెలపై వివరంగా చర్చించి 28 కోర్కెలతో ప్రభుత్వానికి మెమోరాండం రూపొందించారు. 5-3-83న రాష్ట్ర ముఖ్యమంత్రికి, రాష్ట్ర రవాణా శాఖామంత్రికి, కార్మిక శాఖా మంత్రులకు మెమోరాండంలు సమర్పించారు. మెమోరాండం కాపీను ప్రతిపక్ష నాయకులు శాసనసభ్యులు శ్రీ యం. ఓంకార్ గారికి శ్రీ యన్ జయపాల్ రెడ్డిగారికి, శ్రీ మహమ్మద్ రజబ్ గారికి లేబర్ కమిషనరుగార్లకు గూడా పంపారు.

ఆంధ్రప్రదేశ్ లో 30 పేరులపైగా ఉన్న లారీలపై 2 లక్షల మంది కార్మికులు పని చేస్తున్నారు. లారీ కార్మికుల పరిస్థితులు దుర్భరంగా వున్నాయి. సర్వీసు భద్రత లేదు. జీత భత్యాలు తక్కువ. రాత్రింబవళ్ళు పాజాలకు సైతం లెక్క చేయక దూర ప్రదేశాలకు సరకుల రవాణా నిర్వహిస్తున్న లారీ కార్మికులకు తగు రక్షణ

లేదు. ప్రభుత్వం లారీ కార్మికుల యోగక్షేమాల పట్ల శ్రద్ధవహించవలసి వుంది.

కనీసవేతనాలు తక్కువగా వున్నాయి. లారీ కార్మికుల కుటుంబాలు జీవించడం కష్టంగా వుంది నేటి పరిస్థితులకనుగుణంగా కనీస వేతనాలు సవరించాలి. వాటిని ఖచ్చితంగా అమలుపరచేందుకు ప్రభుత్వంచర్యలు తీసుకోవాలి.

నూతన ప్రభుత్వం లారీ కార్మికుల పరిస్థితుల యెడ శ్రద్ధవహించి వెంటనే తగు చర్యలు గైకొనవలసిందిగా కోరారు.

కోర్కెలు

1) జీవితావసర వస్తువుల ధరల పెరుగుదలను బట్టి అవసరం ప్రాతిపదికగా కనీస వేతనాలను పెంచాలి. కరువు భత్యం జోడించాలి.

2) కనీస వేతనాల అమలుకు ప్రభుత్వం ఖచ్చితమయిన యంత్రాంగం ఏర్పాటుచేసి అమలుజరుగునట్లు చూడాలి.

3) కనీస వేతనాల సలహా సంఘంలో లారీ వర్కర్స్ ఫెడరేషన్ ప్రతినిధులను తీసుకోవాలి.

4) దినసరి భత్యాలు 50 శాతం పెంచాలి కలెక్షన్ బేటాలు 2 శాతం పెంచాలి.

5) క్లీనర్ పేరును ట్రిప్ షిఫ్ట్ లో చేర్చాలి.

6) బ్రిటీషు కాలనాటి మోటారుట్రాన్సు పోర్టు చట్టాలను నేటి పరిస్థితులకు తగినట్లుగా సవరించాలి

7) ట్రాన్స్ పోర్టు డెవలప్ మెంట్ కమిటీలో లారీ కార్మికుల ప్రతినిధులకు స్థానం కల్పించాలి.

8) నేషనల్ పర్మిట్, కాంపోజిట్ పర్మిట్, ఇంటర్ స్టేట్ పర్మిట్ ఉన్న లారీలో తప్పనిసరిగా ఇద్దరు డ్రైవర్లను నియమించాలి.

9) డ్యూటీకి రిపోర్టు చేసినప్పటి నుంచి డ్యూటీలో పని గంటలు లెక్కించాలి.

10) పేరిజిష్టర్లు, సర్వీసు రిజిస్టర్లు ప్రతి లారీ యజమాని పెట్టాలి.

11) ప్రతి సంవత్సరం రెండు జతల టెరీకాటన్ యూనిఫాం యివ్వాలి.

12) దోబీ అలవెన్సు నెలకు 10 రూపాయలు యివ్వాలి.

13) సంవత్సరానికి రెండుజతల చెప్పులు ఇవ్వాలి.

14) ఓవర్ టైమ్ అలవెన్సు చట్ట ప్రకారము యివ్వాలి.

15) రహదారి జంక్షన్ లో ప్రభుత్వం లారీ కార్మికులకు విశ్రాంతి షెడ్డులు చౌక ధరల క్యాంటీను సౌకర్యాలు కలిగించాలి.

16) లారీని చెక్ చేసే అధికారం ట్రాన్స్ పోర్టు అధికారులకే వుండాలి. పోలీసులు అరికట్టాలి.

18) జాతీయ రహదారులను వెడల్పు చేయాలి.

18) ఏక్సిడెంట్ కేసులలో కేసులబాధ్యత యజమానే పూర్తిగా వహించాలి.

19) వర్క్ మెన్ కాంపెన్ సేషన్ కేసులు ఆరు నెలల లోపు పరిష్కారం చేయాలి కేసులు పెండింగులో ఉన్నప్పుడు బిడ్లను ట్రాన్స్ పర్ చేయరాదు.

20) లారీలను ఒక యజమాని నుండి మరొక యజమాని పేరుకు మార్చునపుడు వర్కర్స్ నుండి 'నో డ్యూ' సర్టిఫికేట్ పొందాలి.

21) రోడ్డు ప్రమాదంలో లారీ కార్మికుడు మరణించినపుడు వర్క్ మెన్ కాంపెనేషన్ తో నిమిత్తం లేకుండా ప్రభుత్వం కార్మికుల కుటుంబానికి వెంటనే పదిపేరూపాయలు ఎక్స్ గ్రేషియాగా ఇవ్వాలి.

22) ఏక్సిడెంట్ కు గురైన అంగవికలైన కార్మికులకు ప్రభుత్వం పెన్షన్ ఇవ్వాలి.

23) నిరుద్యోగులైన లారీ కార్మికులకు ప్రభుత్వం నిరుద్యోగ భృతి ఇవ్వాలి.

24) ప్రతి జిల్లాలో ఆటో డ్రైవింగ్ స్కూల్స్ నెలకొల్పాలి.

25) రాత్రి 12 గంటల నుండి 4 గంటల వరకు లారీ ట్రాఫిక్ ను నిషేధించాలి.

26) దేశవ్యాప్తంగా లారీ కార్మికులకు యూనిఫాం ఒకే విధంగా వుండాలి.

27) పంఖ్యతో నిమిత్తం లేకుండా లారీ కార్మికులకు ప్రావిడెంట్ ఫండ్ వర్తించ చేయాలి.

28) ఓవర్ లోడ్, ఓవర్ హెబ్ లకు కార్మికులను శిక్షించరాదు.

కొత్తగూడెంలో రాష్ట్ర సి.ఐ.టి.యూ. మహాసభకు విపుల సన్నాహాలు

వచ్చే ఏప్రిల్ 1, 2, 3 తేదీలలో ఇక్కడ సి. ఐ. టి. యు. రాష్ట్ర మహాసభ జరుగుతున్న దృష్ట్యా ఏప్రిల్ 28న యిక్కడ జరిగిన ఐమ్మం జిల్లా సి. ఐ. టి. యు. కార్యకర్తల సమావేశంలో ఆహ్వాన సంఘం ఎన్నికైంది.

తొలుత సి. ఐ. టి. యు. రాష్ట్ర కమిషనరీ కార్యదర్శి శ్రీ నందూరి ప్రసాద రావు మాట్లాడుతూ నేడు కార్మికవర్గంపై ప్రభుత్వం ఒక వధకం ప్రకారం దాడి జరుపుతున్నదన్నారు. ఈ సందర్భంగా ఆయన బ్యాంకు సిబ్బంది సమ్మె, ఐ. ఎల్. టి. డి.లో కార్మికుల తొలగింపులను ఉదహరించారు. నేడు ప్రభుత్వం అంగీకరించిన ఐ.ఎం.ఎఫ్. విష కోరల్లో కార్మికవర్గపున్నదన్నారు. ప్రభుత్వ కార్మిక వ్యతిరేక చర్యలకు వ్యతిరేకంగా ఐక్య ఉద్యమాలను నిర్మించడంలో సి. ఐ. టి. యు. ఎల్లప్పుడూ ముందున్నదని చెప్పతూ 1974లో జరిగిన ఏరోచితమైన రైల్వే సమ్మెలో సి. ఐ. టి. యు. పాత్రను వివరించారు. ఇటువంటి ఐక్య ఉద్యమాల వలన యాజమాన్యంతో చర్చలకు ప్రధాన అడ్డుకిగా ఉన్న బి. పి. ఇ. ఆదేశాలను పునరాలోచించుకొనటానికి ప్రభుత్వం అంగీకరింపక తప్పలేదని ఆయన అన్నారు. ఈ పరిస్థితులలో జరుగుతున్న సి. ఐ. టి. యు. రాష్ట్ర మహాసభకు ఎంతో ప్రాముఖ్యం ఉన్నదని, మహాసభ ప్రధాన పాఠశ్రామిక వద్దజమైన కొత్తగూడెంలో జరుగబోవడం హర్షణీయమని అన్నారు.

సి. ఐ. టి. యు. రాష్ట్ర కమిషనరీ అధ్యక్షులు శ్రీ పర్వా సత్యనారాయణ మాట్లాడుతూ, సుమారు 25 ఏళ్ళ క్రితం హైదరాబాద్ బెంట్లనం మరియు సర్కార్ జిల్లాల కార్మిక సంఘాల కలసి "ప్రదేశ్ ప్రేద్ యూనియన్ కౌంగ్రెస్" గా ఇక్కడ మహాసభ జరుపుకున్నాయన్న విషయాన్ని జ్ఞాపకం చేశారు. మరల అంత పెద్ద ఎత్తున జరుగబోతున్నది సి. ఐ. టి. యు. మహాసభ.

శ్రామికమహిళాసదస్సు

ఏప్రిల్ 2న కొత్తగూడెంలో

సి.ఐ.టి.యూ. రాష్ట్ర మహాసభ సందర్భంగా శ్రామిక మహిళాసదస్సు ఏర్పాటైంది.

సమావేశం ఏప్రిల్ 2న కొత్తగూడెంలో మధ్యాహ్నం 2 గంటలకు జరుగుతుంది.

సి. ఐ. టి. యు. అనుబంధ సంఘాలలో వనిచేసే మహిళలేగాక, బ్యాంకులు, ప్రభుత్వ రంగం, ఉపాధ్యాయరంగం, రైల్వేలు, పోస్ట్ అండ్ టెలిగ్రాఫ్ వంటి వాటిలో వనిచేసే వారంతా పాల్గొనవచ్చు.

ప్రతినిధి దుసుం రు. 6/-లు.

కార్ల మార్క్స్

(2వ పేజీ తరువాయి)

రసి, వారే దానిని నడుపుతున్నారని, వారు చైతన్యవంతులైతే చరిత్ర వారికి అనుకూలంగా మలుచుకోగలరని చాటి చెప్పాడు.

ఫ్రెంచి కార్మికవర్గ పోరాటాల సారాన్ని ప్రపంచ కార్మిక వర్గానికి పోరాట సూత్రాలుగా రూపొందించాడు.

సోషలిజం అనివార్యమని, కార్మికవర్గం తక్షణ కోర్కెలకు కృషి చేస్తూనే తుది విజయానికి అంకితం కావాలని ఉద్ఘోషించాడు.

కార్మిక వర్గం తనను తాను విముక్తి చేసుకోవాలని, కష్టజీవులందరి విముక్తికీ నాయకత్వం వహించాలని, అది దాని చారిత్రక కర్తవ్యమని ప్రబోధించాడు.

కష్టజీవులు రాజ్యాధికారంపొంది విముక్తి యజం పూరి చేయాలని, చేయగలరని భవిష్యత్ దర్శనం చేశాడు

కార్మికవర్గ పార్టీని నిర్మించాడు. వివిధ దశలో దాని పూర్వము ఎత్తుగడలను సైన్యాధ్యక్షుడుగా రూపొందించాడు.

సంఘం తోపాటు తన భావాలను వెదజల్లేందుకు కార్మికవర్గానికి వర్గవత్రికలు కావాలన్నాడు వాటిని ఏర్పర్చినదిపాడు. ప్రపంచంలో కార్మికవర్గ ప్రథమ దిన పత్రిక "న్యూ

రేనిష్ గెజిట్"ను నడిపి ప్రధాన సంపాదకుడైనాడు.

ఆయన జీవితకాలంలో జరిగిన ఘటనల్లో తన దృష్టిని, వ్యాఖ్యను తప్పించుకున్న ఘటనలేదు.

కారల్ మార్క్స్. ఆయన కార్మిక వర్గ సిద్ధాంతపేత. కార్మికవర్గ సంఘ, పార్టీనిర్మాత. దాని వాణికి సంపాదకుడు. అనేక పోరాటాల్లో పాల్గొన్న వీరుడు.

చరిత్ర ఆయనను ధృవీకరించింది. జీవిత రంగాలలో ఆయన ప్రభావం నుండి తప్పుకున్న రంగమేలేదు. రాజకీయం, రచనా వ్యాసంగం, సంఘనిర్మాణం మాత్రమేకాదు. మానవ చరిత్ర పరిశోధన, చరిత్ర అధ్యయనం, ప్రతిభాత్రం ఈనాడు చైతన్య యుతంగా గాని, అచైతన్యయుతంగా గాని ఆయన రూపొందించిన సూత్రాలతోనే నడుస్తున్నది.

మార్క్స్ను ఆమోదించడమో, వ్యతిరేకించడమో ఏదో ఒకరకంగా ప్రతివారూ మార్క్స్ ప్రభావంలో వున్నారు.

ప్రపంచంలో ఏ సిద్ధాంతమూ యింత ప్రాచుర్యం పొందలేదు.

మార్క్సిజం తప్ప మరే సిద్ధాంతమూ ఆచరణలో ఋజువు కాలేదు.

మార్క్సిజంను ఆమోదించి, ఆచరించిన పార్టీ తప్ప, మానవ విముక్తికి ఏదీ సాధనం కాలేదు.

ఆ సిద్ధాంతపేత

ఆ నిర్మాణధక్షుడు

ఆ నాయకుడు

మరణించి మార్క్స్ 14కు వందేకు అయింది. ప్రపంచంలో మూడవ వంతును విముక్తి చేసి ఆ సిద్ధాంతం అమరమైంది.

ఆయన విముక్తికర్తలకు ధృవతార అయినాడు.

ఆ బహుముఖ ప్రజ్ఞాశాలికి

ఇవే "కార్మికలోకం"

శ్రద్ధాంజలి.

1982-83లో దిగజారిన భారత ఆర్థిక పరిస్థితి

మార్చి నెలాకరుకు మరొక ఆర్థిక సంవత్సరం పూర్తి అవుతుంది.

ఈ సంవత్సరంలో వచ్చిన పరిణామాలు రాష్ట్ర, కేంద్ర ప్రభుత్వాలను, ప్రజాశాసన పత్రాలను సహితం గందరగోళపరుస్తున్నాయి. జాతీయాదాయం మూడు శాతం మాత్రమే పెరుగుతున్నది.

ఆహార ధాన్యాలు 1981-82లో 14.27 కోట్ల టన్నులు పండుకాయని అంచనా పేయగా 13.3 కోట్ల టన్నులు మాత్రమే పండాాయి. 1982-83లో మరో 50 లక్షల టన్నులు తగ్గుతుందని అంచనా.

1971-76ల మధ్య సరాసరి ఏడాదికి 10.6 కోట్ల టన్నులు పండాాయి. ఇలా పంట పండినా నిలవలు స్థిరపరచుకోవాలంటే గత రెండు సంవత్సరాలలో 62½ లక్షల టన్నుల గోధుమలు దిగుమతి చేసుకోవాల్సి వచ్చింది.

విదేశీమారకం ఆహారధాన్యాలదిగుమతిపై వెచ్చించకుండా వుండాలంటే 1984-85లలో 15.36 కోట్ల టన్నుల ఆహార ధాన్యాలు పండించాల్సి వుంటుంది ఈనాటికీ మన వ్యవసాయం వాతావరణ పరిస్థితులపై నే ప్రధానంగా ఆధారపడివుంది. అలాంటప్పుడు ఈ లక్ష్యం చేరడం ప్రకృతి దయావాక్షి జ్యాలపై ఆధారపడి వుంది

పారిశ్రామికరంగంలో ట్రాక్టర్లు ఉత్పత్తి మాత్రం తగ్గింది. కాని ఇతర పారిశ్రామిక రంగాలలో గల పారిశ్రామిక ఉత్పత్తి శక్తిని వినియోగించుకోలేకపోయాము. 1981-82లో 8 శాతం ఉత్పత్తి పెరగగా 82-83లలో అందులో సగం శాతం పెరుగుదల మాత్రమే వుంటుందని భావిస్తున్నారు.

విదేశీ వ్యాపారంలో లోటు 5వేల కోట్ల రూపాయలు వుంటుందని అంచనా.

ధరలు తగ్గయని పాలకులు చెపుతున్నా గత సంవత్సరం 1.9 శాతం ధరలు పెరిగాయి. కాని పేదల బడ్జెట్లో ప్రధానాంశంగా వుండే ఆహారధాన్యాల ధరలు మాత్రం మరింతగా పెరిగాయి.

అయితే, పారిశ్రామిక ఉత్పత్తులు అన్నీ

వినియోగించుకోగల సామర్థ్యం పేదల్లో లేదు దొంబాయి వంటి ప్రధాన జాతి పరిశ్రమ కేంద్రంలో నమ్మే జరుగుతున్నా, బట్టల, నూలు నిలవలు అతి కొద్ది మోతాదులోనే తగ్గాయి. పంచదార తలసరి వాడకం దేశంలో తక్కువే అయినా, పంచదార నిల్వలు పేరు కొంటున్నాయి. అందువల్ల పారిశ్రామిక సామర్థ్యం అంతా వినియోగించి ఉత్పత్తులు పెంచినా వాటిని కొని అనుభవించగల కొనుగోళ శక్తి ప్రజలకు లేదు. అందువల్ల నే పారిశ్రామిక ఉత్పత్తి పెరుగుదలరేటు తగ్గినా ఏవ సువుకూ-ఒక్క సి మెంటుకుతప్ప-కరువు ఏర్పడలేదు.



దేశంలో పారిశ్రామికాలు ఉత్పత్తి చేసి అందించగల వస్తువులను సహితం దిగుమతి చేసేందుకు అనుమతించారు. ఫలితంగా దేశ పారిశ్రామిక సామర్థ్యం అంతా వినియోగ పడలేదని 'హిందూ' పత్రిక వ్యాసకర్త విమర్శించారు.

మాటల్లో స్వంత కాళ్ళమీద నిలబడాలని అంటుంది ప్రభుత్వం. చేతల్లో విదేశీ దిగుమతులపై ఆధారపడుతుంది.

ఐ.ఎమ్.ఎఫ్. అప్పులకు ఎగబడ్డ ఫలితం దేశ వనరులు నిరుపయోగం. విదేశాలకు అప్పులు పెరుగుతుంటాయి.

తాత్కాలిక చృతికై రైల్వే కార్మికుల డిమాండ్

27-2-83న సౌత్ సెంట్రల్ రైల్వే ఎంపాయిన్మెంటు విజయవాడ హెడ్ క్వార్టర్స్ బ్రాంచ్ 8వ మహాసభ జరిగింది. మహాసభ శ్రీ యం. శామ్యూల్ అధ్యక్షతన ప్రారంభించబడింది. ఈ సభలో యూనియన్ జోనల్ నాయకులు శ్రీ పి. శ్రీరాములు,

శ్రీ ఎం.వి. సుబ్బయ్య, శ్రీ పి. అంజయ్య, శ్రీ జనార్దనరావుగారు, శ్రీ ఆర్. రంగారావు పాల్గొన్నారు. మరియు విజయవాడ నగర డిప్యూటీ మేయర్, సి.ఐ.టి.యు. నాయకులు అయిన శ్రీ అయితా రాములు కార్మికుల సమస్యలమీద ప్రసంగించారు. ముందుగా గత మహాసభ నుండి నేటివరకు జరిగిన యూనియన్ కార్యక్రమాల రిపోర్టును, జమా ఖర్చులను వెక్రటరీ (శ్రీ యం.బాబురావు) సభలో ప్రవేశపెట్టారు. చర్చల అనంతరం వాటిని ప్రతినిధులు ఏకగ్రీవంగా ఆమోదించారు.

తదుపరి నూతనకమిటీని ఎన్నుకున్నారు. అందులో బ్రాంచ్ అధ్యక్షులుగా శ్రీ యం. శామ్యూల్, కార్యదర్శిగా శ్రీ జె నాగేశ్వర రావు, ముగ్గురు ఉపాధ్యక్షులు, (1) శ్రీయుతులు జోనేస్ (2) పి. బాబురావు (3) హెచ్. రామచంద్రారెడ్డి, సహాయ కార్యదర్శులుగా ముగ్గురు శ్రీయుతులు (1) ప్రకాష్ బాబు (2) టి. తుక్కయ్య (3) వై.వి. నరసింహారావు, కోశాధికారిగా శ్రీ పి. అంజ నేయులు కార్యవర్గంగా ఎన్నికయ్యారు. మరియు కమిటీ సభ్యులుగా మరొక 16 మందిని ఎన్నుకోవటం జరిగింది. తదుపరి నాయకులు కార్మికుల తక్షణ సమస్యలపై ఐక్య కార్యాచరణ ఆవశ్యకత గురించి నొక్కి వక్కాణించారు. కార్మికుల సమస్యలపై యితర కార్మిక సంఘాలన్నిటిని ఐక్య పరచే కార్యక్రమంలో మన యూనియన్ ప్రధాన బాధ్యత వహించాలని సందేశాల నిచ్చారు లోకోరన్నింగ్ స్టాఫ్ అసోసియేషన్ నాయకులు మరియు రైల్వేవర్కర్స్ కమిటీ కన్వీనర్ శ్రీ సుబ్రహ్మణ్యంగారు కూడా సాహార సందేశంయిచ్చారు. నాయకుల సందేశాలనంతరము మహాసభలో కార్మికుల సమస్యలపై కొన్ని తీర్మానాలు ఆమోదించారు.

- తీర్మానాలు**
- 1) ప్రభుత్వ రంగ కార్మికులతో సమానంగా రైల్వే కార్మికులకు కూడా జీతావ్వాలి.
 - 2) 14(2) క్రింద తొలగింపబడిన కార్మికులను వెంటనే పనిలోకి తీసుకోవాలి.
 - 3) A.P. Scale కార్మికులకు వెంటనే స్క్రినింగ్ జరిపి పర్మినెంటు చేయాలి.
 - 4) బ్రేక్-ఇన్-సర్వీసును రద్దుచేయాలి. డిపార్ట్మెంటు వారీగా కార్మిక సమస్యలపై తీర్మానాలు కూడా ఆమోదించబడినవి.

దేశ పరిశ్రమల గొంతు నులిమే ప్రభుత్వ విధానం

బి. హెచ్. ఇ. ఎల్. ద్విపక్ష కమిటీ నిరసన

భారత్ హెవీ ఎలక్ట్రికల్స్ దేశంలో విద్యుత్ పరికరాలు తయారుచేయడంలో ఖ్యాతిపొందిన సంస్థ. అందులోని సాంకేతిక నిపుణుల సామర్థ్యం అందరికీ తెలుసు,

దాని శక్తి ని వినియోగించుకోకుండా పశ్చిమ జర్మనీకి చెందిన బహుళజాతి కంపెనీ 'సీమెన్స్'తో మిలాథత్ ఒప్పందానికి ఒక తీవ్ర ప్రయత్నం జరిగింది. దానిని సి.ఐ.టి.యు. ప్రధాన కార్యదర్శి క్రామేడ్ రామమూర్తి తీవ్రంగా విమర్శించారు.

అనాడు జనతా ప్రభుత్వంలో పరిశ్రమల మంత్రిగా వున్న 'సోషలిస్టు' శ్రీ జార్జి ఫెర్నాండెజ్ ఆ ప్రకటనను వ్యతిరేకించారు.

దానిపై శ్రీ రామమూర్తి సవివరమైన పుస్తకం ప్రకటించారు. అది మొత్తం దేశ భక్తియుతశక్తుల ఆదరణకు పాత్ర మై 'భెల్' మేనేజిమెంటు ఇరకాటంలో వడింది. లక్షలాది రూపాయల ఖర్చుతో పత్రికలలో పెద్దపెద్ద ప్రకటనలు యిచ్చి ప్రజాభిప్రాయాన్ని సమాధానపరచచూచింది.

ఆ ప్రకటనలను ఖండిస్తూ శ్రీ రామమూర్తి మరో ప్రకటన చేశారు.

అంతటితో మొత్తం ఒప్పందాన్ని వదిలి వేసినా, ఒక్కొక్క విభాగంలో కొద్దికొద్దిగా దొడ్డి దారిన మరో ఒప్పందం చేసుకునేందుకు మేనేజిమెంటు ప్రయత్నించింది.

కాని అక్కడి పరిశోధనా విభాగంలో పని చేసే సాంకేతిక నిపుణులు వాటిని బహిష్కరణ చేస్తూ వ్యాసాలు రాశారు.

సర్వీసు కండిషన్ల ప్రకారం ఏ వ్యాస మైనా ప్రచురించాలంటే ఉద్యోగులు, మేనేజిమెంటు అనుమతి పొందాలి. కాని తన విధానాలను, తద్వారా దేశానికి జరుగుతున్న నష్టాలను బహిరత పరిచేందుకు మేనేజిమెంటు అంగీకరిస్తుందా? సహజంగానే నిరాకరించింది.

కాని తమ అభిప్రాయాలను వ్యక్తంచేసే హక్కు కోసం కోర్టుకెక్క సాధించు కున్నారు. అవి ప్రకటించారు.

మేనేజిమెంటువే ఖరీ అదికాగా ప్రభుత్వ వై ఖరీ మరీ విచిత్రంగా వుంది.

దేశీయ పరిశ్రమల పెరుగుదలే అంతంత

మాత్రంగా వుంటే వాటిని గొంతునులిమేసే విధానాలను ప్రభుత్వం అనుసరిస్తున్నది.

'భెల్' విద్యుత్ పరికరాలను తయారు చేయటమేగాక 500 మెగావాట్లవరకు థర్మల్ హైడ్రో పవర్ హౌస్ లను గూడ నిర్మించ గలదు.

ఇది ప్రభుత్వ రంగ సంస్థ. ప్రభుత్వ రంగంలోనే అనేక థర్మల్ ప్లాంట్లు నిర్మిస్తున్నారు. వాటికి ప్రపంచవ్యాప్తంగా తెండర్లు పిలుస్తారు. దాని నిర్మాణ ఖర్చు రమారమి వెయ్యి కోట్లు.

అలాగే చంద్రపుర థర్మల్ పవర్ ప్లాంట్ కు తెండర్లు పిలిచారు. ప్రపంచ సంస్థలన్నిటితో పోటీగా 'భెల్' కూడ తెండర్ వేసింది. అది వేసిన తెండర్ తక్కువ. అయినా ఒక బహుళజాతి కంపెనీకి ఆ ప్లాంట్ నిర్మాణ బాధ్యతను అప్పగించా లని ప్రభుత్వం భావిస్తున్నట్లు ఫిబ్రవరి 16న పత్రికలు కొన్ని ప్రకటించాయి.

'భెల్' అద్యక్షులు ఈ విషయం 'దుర దృష్టకరం' అని వ్యాఖ్యానించారు.

కాని ఫిబ్రవరి 16, 17 తేదీలలో న్యూఢిల్లీ జరిగిన 'భెల్' సంయుక్త ద్విపక్ష కమిటీ ఈ విషయాన్ని చర్చించింది.

ఈ కమిటీలో సి.ఐ.టి.యు., ఏ.ఐ.టి.యు.సి., ఐ.ఎన్.టి.యు.సి., బి.ఎం.ఎన్.హె.యం.యస్. ప్రతినిధులు కార్మికవర్గ ప్రతినిధులుగా-యజమాన్యం ప్రతినిధులుగా వున్నారు.

విషయం చర్చించి ఆ కాంట్రాక్టు 'భెల్' కే యివ్వాలని ప్రభుత్వాన్ని కోరుతూ తీర్మానించారు.

"మన ప్రధాని స్వయంపోషకత్వంగురించి వదే వదే నొక్కి చెప్తాన్నా" విషయాన్ని ఆ తీర్మానం పేర్కొని, తగిన శక్తి సామర్థ్యాలు వుండీకూడా ఒక బహుళజాతి కంపెనీకి నిర్మాణ బాధ్యత అప్పగించటం సరియైనది కాదని పేర్కొన్నది కమిటీ.

ఈ కాంట్రాక్టు అలా యిచ్చేందుకు ఆ కంపెనీ అప్పుఇస్తుందనే సాకు ప్రభుత్వం చూపుతున్నది.

దేశంలో శక్తి సామర్థ్యాలను వదిలేసి అప్పు పేరుతో ఒక బహుళజాతి కంపెనీ లాభాల వేటకు ఒక వబ్బికోరంగ సంస్థ ప్రయోజనాలను బలిపెట్టడం ఎంత వరకు న్యాయం? ఇది దేశ ప్రగతికి తోడ్పడే విధానమేనా?

భద్రాచలం పేపర్ బోర్డు, ఫారెస్టు కార్మికుల విజయం

భద్రాచలం పేపర్ బోర్డుకు ముడి సరుకు సమకూర్చిపెట్టే ఆడవిలో పనిచేసే కార్మికులు, తాత్కాలిక సూపర్ వెజర్ల మకదమల జీతాలు పునర్నిర్ణయించబడినవి.

ఐదు ఘనపు టన్నుల వెదురు నరుకుడుకు రు. 50 నుండి 60కి, ముప్పయి ఘనపుటన్నుల వెదురు లోడింగ్ కు రు. 30 నుండి 42 లకు, ముప్పయి ఘనపు టన్నుల వెదురు అన్ లోడింగ్ కు రు. 6 నుండి 9 లకు, రోజువారీ బాట పనికి పురుషులకు రు. 6 నుండి 7 లకు, స్త్రీలకు రు. 5 నుండి 6 లకు పెంచుకున్నారు.

సీజనల్ సూపర్ వెజర్లు, ముకద్దమ్లు ఇకపై కాంట్రాక్టర్ల పనివారు గాక, కంపెనీ ఉద్యోగులుగా గుర్తింపబడతారు. తెంవరకీ సూపర్ వెజర్లను జూనియర్ మేనేజర్ స్కేలులో నియమించి సంవత్సరానికి రు. 400ల వరకు మెడికల్ అలవెన్స్ యిస్తారు.

ముకద్దమ్ జీతం 315 నుండి 340కు పెరిగింది. రు. 250 వరకు మెడికల్ అలవెన్స్ యిస్తారు.

అన్ సీజన్ లేకుండా చేయడం, అని వార్యమైతే సగం జీతం యివ్వాలని వప్పందము కుదిరింది.

పుద్యోగులందరికీ బూట్లు, టార్పిలైట్లు యిస్తారు.

1980, 81 లకు ఇన్సెన్టివ్ బోనస్ యిస్తారు.

తొలగించిన పుద్యోగుల విషయం పునః పరిశీలిస్తారు.

ఈ వప్పందం వల్ల కార్మికులకు సంవత్సరానికి 14 లక్షలు అదనంగా ఆదాయం వస్తుంది.

రాజకీయ అర్థశాస్త్ర

పరిచయం

రచన : ఆర్. పేజ్ ఆర్ నాట్

భూమిపై మానవసమాజాలు ఎంతకాలం నుండి వుంటున్నది మనకు స్పష్టంగా తెలియదు. మనం వెనక్కు వెళ్ళి చూసే కొద్దీ మానవుడు సాంఘిక జంతువు ఛాయలో కనిపిస్తాడు. గత ఆరువేల సంవత్సరాల నుండి నాగరికత విలసిల్లినట్లు మనకు తెలుస్తుంది. మానవ సమాజంలో అపారమైన మార్పులను గురించగలిగినంతగా మనకు పరిజ్ఞానం వుంది.


ఈ మార్పులు ఎలా సంభవించాయి? ఈ ప్రశ్నకు వందలాది సమాధానాలు వచ్చాయి. అయినా చాలాకాలం ఇందుకు సశాస్త్రీయమైన సమాధానం దొరకలేదు. వంద సంవత్సరాల క్రితమే తగు సమాధానం దొరికింది.

సజీవ ప్రకృతిలో పరిణామ సూత్రాలను డార్విన్ కనిపెట్టాడు. కారల్ మార్క్స్ మానవ సమాజ పరిణామ సూత్రాన్ని అవిష్కరించాడు. మానవుడు అన్నిటికన్నా ముందు ఆహారం తీసుకోవాలి, తలదాచుకోవాలి, బట్టలు కట్టాలి ఆ తర్వాతే అతను రాజకీయాలు, శాస్త్రజ్ఞానం, మతం, కళలు మొదలైన వాటిని సాగించగలడు. మానవ జీవితానికి సంబంధించిన ఈ స్పష్టమైన వాస్తవాన్ని అవిష్కరించింది కారల్ మార్క్స్.

ఆహారం, తలదాచుకునే గూడు, బట్టలు వుత్పత్తి చేయడం, వీటి వుత్పత్తికి గొను ఏర్పర్చుకున్న జీ. సమర్థం అనేపే యేయుగంలోనై నా మానవ సమాజ పునాదులని ఆయన నిరూపించాడు. ఈ జీవన విధానం పునాదిగా సంఘాలు, సంస్థలు, భావాలు రూపొందాయి.

దీనిని మరికొంత వివరంగా పరిశీలిద్దాం. మనిషి బ్రతికేందుకు ఆహారం, నిప్పు, గూడు, బట్టలు అత్యవసరం. అవి అతనికి లభ్యం కావాలి ఇవి పొందేందుకు అతను కృషి చేయాలి. పనిచేసేందుకు అతనికి పరికరాలు

అవసరం. మానవసమాజంలో ఏయుగానికై నా ఈసత్యం వర్తిస్తుంది. మానవజాతిచరిత్రను మనం ఎంత వెనక్కు వెళ్ళి పరిశీలించినా ఈ సత్యం మనకు గోచరిస్తుంది ఐదు లక్షల సంవత్సరాల క్రితం పరిస్థితిని గమనించినా మానవుడు రూపొందించుకున్న పరికరాలు, మానవుడు ఉపయోగించిన పరికరాలు మనకు కనపడతాయి. కొనదేర్చిన పాతయుగపు రాళ్ళు ఎక్కడ కనిపించకపోతే, అక్కడ మానవ పునికి యింకా ఏర్పడలేదనే అభిప్రాయాన్ని భూగర్భ శాస్త్రజ్ఞులు వెంటనే ప్రకటిస్తారు. అందువల్లనే మానవుడిని పరికరాలు పునయోగించే జంతువు అని నిర్వచించారు.



తన భౌతిక అవసరాలు ఉత్పత్తి చేసుకునేందుకు మానవునికి పరికరాలు, ఉత్పత్తి పరికరాలు అవసరం. ఈ ఉత్పత్తి పరికరాలు వాటిని తయారుచేసి, వాటిని ఉపయోగించడం ద్వారా నైపుణ్యం పెంచుకొని, నైపుణ్యాన్ని తన తరువాతి తరాలకు అందించే మానవుడు కలసి మానవ సమాజపు ఉత్పత్తి శక్తులు అవుతాయి.

ఇంతేగాదు, మానవుడు సవష్టిగానో, మూలగానో, సమాజాలుగానో మాత్రమే ఉత్పత్తి సాగిస్తాడు ఇది అన్నికాలాలోనూ నిజం. పాత రాతియుగపుదశలో సహితం వేలాదిమమత్ల అవశేషాలు ఉత్పత్తి యొక్క సామాజిక స్వభావానికి సాక్షిభూతంగా వున్నాయి గణనీయమైన సంఖ్యలో మానవులు సహకరించుకుంటేనే ఒక మమత్ను సంహరించడం సాధ్యం. ఈ సామాజిక వుత్పత్తి క్రమంలో మానవులు పరస్పరం సంబంధాలు ఏర్పరచు

కుంటారు. ఆ సంబంధం పరస్పరం ఉచితంగా సాయం చేసుకోడం కావచ్చు లేదా ఒకరిని అణిచివేచే లేదా ఒకరికి వదిలివేచే సంబంధాలైనా కావచ్చు. ఏమైనా మానవుల మధ్య యిలాంటి సంబంధం ఎల్లప్పుడూ ఉండితీరాలి. ఈ వుత్పత్తి సంబంధాలు, ఉత్పత్తి శక్తులు కలసి ఉత్పత్తి విధానం అవుతుంది.

“మానవ భౌతిక అవసరాలను ఉత్పత్తి చేసే విధానం జీవితపు సాంఘిక, రాజకీయ, అధ్యాత్మిక క్రమాన్ని నిర్ణయిస్తాయి.”

ఉత్పత్తి ఒకచోట నిలిచివుండదు. అది మారుతూ, అభివృద్ధి పొందుతుంటుంది. ఉత్పత్తి విధానంలో ఏదో మార్పులతో మొత్తం సాంఘిక, రాజకీయ వ్యవస్థలో సాంఘిక భావాలు, రాజకీయ అభిప్రాయాలు, సామాజిక సంస్థలు మార్పుల అవసరం తలెత్తుతుంది. మొత్తం జీవిత విధానమే మారుతుంది.

మానవ జీవితం, మానవ సమాజ చరిత్ర అంటే ఏమిటో అర్థంచేసుకునేందుకు ఉత్పత్తి విధానంలోని మార్పును, ఉత్పత్తి విధానపు చరిత్రను అధ్యయనం చేయడం అవసరం. అంటే ఎవరైతే యధార్థమైన ఉత్పత్తి దారులో ఆ శ్రామిక ప్రజల చరిత్రను తెలుసుకోవడమన్నమాట.

ఉత్పత్తి శక్తులలో, ముఖ్యంగా ఉత్పత్తి పరికరాలలో వచ్చే మార్పులతో ఉత్పత్తిలో మార్పులు ప్రారంభమవుతాయి. వీటిని అనుసరించిగాని, వాటిపై ఆధారపడిగాని ఉత్పత్తి సబదాలలో మార్పులు వస్తాయి. ఈ ఉత్పత్తి సబదాలు తమ వంతుగా ఉత్పత్తి శక్తుల అభివృద్ధిపై ప్రభావం కలిగిస్తాయి. ఈ రెండూ భిన్న మార్గాల్లో ప్రయాణించినప్పుడు పుర్ణతలెత్తుతుంది

“ఉత్పత్తి శక్తులు అభివృద్ధి రూపం నుండి ఈ (ఉత్పత్తి) సబదాలు వాటికి ఆడ్డుకులుగా తయారౌతాయి. ఆప్పుడే సాంఘిక విప్లవ యుగం ఎదురౌతుంది. ఈ ఆర్థిక పునాదులలో మార్పుతో తక్షణ ఉపరితలం మొత్తం ఇచ్చుమిచ్చు అదే వేగంతో పరివర్తన చెందుతాయి”

మానవజాతి చరిత్రలో ఎన్నో విభిన్న యుగాలు వున్నాయి. తగిన సత్యాలనే అవి వున్నాయనేందుకు సందేహం లేదు. అయితే మనం ఐదు ప్రధాన ఉత్పత్తి విధానాలను గురించవచ్చు. ఆదిమ కమ్యూనిస్టు, బానిస, పూర్వీక, పెట్టుబడిదారీ, సోష

లిస్టు యుగాలను మనం తెలుసుకోవచ్చు. పురాతన కాల లో ప్రాథమిక పరికరాలు, ఆయుధాలతో సమానంగానే మానవులు సమృద్ధిగానే కృషి చేయాలి, వేటాడాలి. లేకుంటే నశిచిపోవాలి సమృద్ధి శ్రమ, ఉత్పత్తి సాధనాల ఉత్పత్తి ఫలితాల సమృద్ధి యజమాన్యానికి దారితీసింది. ఈ దశలో మానవ సమాజంలో వర్గాలు లేవు.

అయితే (మానసిక శ్రమ, జంతువులను, మొక్కలను పెంచి పోషించటం లాంటి) ఉత్పత్తి శక్తులలో మార్పు రావడంతో ఉత్పత్తి సంబంధాలలో సహితం మార్పు వస్తుంది స్వంత ఆస్తిగా ఉత్పత్తి సాధనాలు కొందరి సొత్తుఅయి, వాటికి యజమానులు కావడంతో సంపద కొందరి చేతుల్లో పోగు పడుతుంది. వారు యితరులను బానిసలుగా తయారు చేస్తారు బానిసలు, బానిస యజమాని సొత్తు వారు అతని ఆస్తి. వారిని అతను కొనవచ్చు, అమ్మవచ్చు. ప్రాణంతో వుంచావచ్చు, చంపేయవచ్చు. పొలాలో పశువులా వాడవచ్చు. అందువల్ల దానిని కొన్ని సందర్భాలలో బానిసలు అనటం కద్దు. పురాతన రో మన్ లు తమ బానిసలను "మాట్లాడే పరికరాలు" అనిపిల్చే వారు. బానిసలకు ఎలాంటి హక్కులు లేవు. వారికి, బానిస యజమానులకు మధ్య పురాతన కాలంలో తీవ్రమైన వర్గపోరాటం సాగింది.

వ్రాతతోసహా కళలు, చేతి వృత్తుల అభివృద్ధితో కూడిన నాగరికత. ఆరు, ఐదువేల సంవత్సరాల క్రితం ప్రారంభమైనట్లు కనిపిస్తున్నది. మానవ సమాజంలో వర్గపోరాటం దానికి పునాది. మన కాలంవరకు పూర్వదర్, పెట్టుబడిదారీ యుగాల్లో సహితం వర్గభజన, వర్గపోరాటం వివిధ రూపాల్లో కొనసాగాల్సి వచ్చింది.

అందుచేతనే "ఇంతవరకూ గల సమాజాలచరిత్రఅంతా వర్గపోరాటాల చరిత్రే"నని 1847లో మార్క్స్, ఎంగెల్స్ లు అన్నారు. ఈ వాక్యానికి ముందుగల అధ్యాయంలో ఇంగ్లీషు పాఠకులకోసం ఎంగెల్స్ ఈ క్రింది భాగం కలిపారు.

బూరువా వర్గము అంటే ఆధునిక పెట్టుబడిదారీ వర్గముని అర్థం. సామిక్ ఉత్పత్తి సాధనాల యజమానులు వేతన కూలీలను నియమించుకుంటారు. కార్మికులు అంటే ఆధునిక వేతన కూలీలు. ఉత్పత్తి సాధనాలు తమకంటూ స్వంతానికి లేక, బ్రతికే దుకు తమ శ్రమశక్తిని అమ్ముకునే స్థితికి దిగ జార్చబడ్డవారు."

ఆ పెట్టుబడిదారీ విధానం, పూర్వదర్ సమాజాల అవశేషాలపై అది ఎలా అభివృద్ధి అయిందనే విషయాలను మనం ఇప్పుడు పరిశీలిద్దామి.

ఈ కాలమంతా, ఇంగ్లండులోను, ఐరోపా అంతటా పూర్వదర్ ఉత్పత్తి విధానం వుండేది. ఆ కాలంలో గ్రామీణ ప్రాంతాలలో అతి చిన్న పట్టణాలు ఒకదానికొకటి ఎంతో దూరం అతి కొద్దిగా వుండేవి. ఆ కాలంలో యజమానుల వర్గం, అధీనవర్గం వుండేది. పూర్వదర్ యజమానులు, వారి కౌలదారు వుండేవారు. ఇంగ్లండు అంతా మేనోరుగో విభజింపబడి వుండేది (మేనోర్ అంటే ఒక భూస్వామి భూమి). తన కౌలదార్ల శ్రమపై మేనోర్ యజమాని బ్రతికేవాడు. కౌలదారు యజమాని ఆశ్రయంలోను, ఆ యజమాని అంతకన్నా పెద్ద యజమానికి హాంగుదారు (వాసల్) గాను వుండేవారు. కౌలదారు భూమితో లంకెపడి వుండేవాడు తాను పుట్టిన మేనోరును విడిచి వెళ్ళగూడదు. అతను స్వతంత్రుడు కాదు. అలాటి ఇంగ్లండులో ప్రజల్లో అతికొద్దిమంది మాత్రమే స్వతంత్రులు.

కౌలదారు తనకు ఇచ్చిన వివిధ భూభాగాల్లో తన స్వంత పరికరాలతో పశువులతో కృషిచేయాలి. యజమానికి పంట రూపంలో కౌలు చెల్లించటమే గాక, నెలలో అనేక రోజులు తన యజమాని భూమిలో అతనికి చాకీరీ చెయ్యాలి.

ఈలోగా పట్టణాలలో చేతి వృత్తులు పెరగసాగాయి. కొంతమేరకు వ్యాపారం అభివృద్ధికాసాగింది. మార్కెట్లు ఏర్పడసాగాయి. శ్రమ జీవులు తమ వినిమయానికి గాక, మార్కెట్ కోసం ఉత్పత్తి చేయడం అంతకంతకు ఎక్కువ కాసాగింది. ఇది గ్రామ ప్రాంతాలపై తన ప్రభావం చూపింది. శ్రమ ద్వారా పేవలు అందించడం స్థానే డబ్బు రూపంలో కూలీలు ఇవ్వడం ప్రారంభమైంది.

14వ శతాబ్దం చివరకు కౌలదారు తమ సంకేత బద్దలు చేసుకున్నారు. ఇంగ్లండు స్వేచ్ఛాజీవులైన రెకాంగ యజమానుల దేశంగా మారింది (1381లో జరిగిన రెకాంగ తిరుగుబాటు అత్యంత వీరోచిత పోరాటం.) భూమి రెకాంగానికి చెందింది. దీనిపైపన్ను కౌలు (రేంట్) చెల్లించేవాడు, సాగుభూమి గాక సమిష్టి భూముల్లో పశువులు మేపుకునే హక్కు వచ్చింది ఆ భూముల నుండికలవ, వంట చెరకువంటివి పొందే హక్కు ఏర్పడింది.

అయితే ఈ పరిస్థితులు చాలాకాలం సాగ

(2)

పెట్టుబడిదారీ ఉత్పత్తి విధానం ప్రారంభం, పెరుగుదల

ఇంగ్లండ్ పురాతన పెట్టుబడిదారీ దేశం. ఇతర దేశాల్లో పెట్టుబడిదారీ విధానం ఏర్పడి కొద్ది కాలమే అయింది. ఉదాహరణకు మార్క్స్ తన పుస్తకాలను రాసేకాలానికి జపాన్ లో పెట్టుబడిదారీ విధానం తలెత్తలేదు. ఇంగ్లండ్ లో పెట్టుబడిదారీ జీవితచరిత్ర, షేక్స్పియర్ కాలం కన్న కొద్ది ముందుగా నాగువందల సంవత్సరాలనాటితో ప్రారంభమౌతుంది కాలంబన అమెరికాను కనుగొన్నాడు బాంత, ప్రాచ్యదేశాలకు వ్యాపార మార్గాలు ఏర్పడ్డాయి. దానితో ప్రపంచ

మార్కెట్ ఏర్పడింది ప్రపంచ వ్యాపారం తలెత్తింది. ఉత్పత్తి శక్తులు మారడం ప్రారంభం కాసాగింది. ఈ శక్తులు పూర్వదర్ ఇంగ్లండులో మానవులు నివశిస్తుండిన వ్యవస్థను బద్దలుకొట్టింది. అంటే పూర్వదర్ ఆర్థిక వ్యవస్థ పునాదులపై పెట్టుబడిదారీ ఆర్థిక వ్యవస్థ తలెత్తింది.

పూర్వదర్ ఇంగ్లండ్

1066 నుండి క్రిస్టియన్ దండవరకు పుమాడు మూడు వందల సంవత్సరాలు గడిచింది.

లేదు. ప్లాస్టర్ తో వూలు వ్యాపారం లాభ దాయకంగా వున్నట్లు యజమానులు, పెద్దలు గమనించారు. గొర్రెల పెంపకం పెద్దఎత్తున ప్రారంభించారు. అంటే రైతాంగాన్ని భూముల నుండి వెళ్ళగొట్టడమే. రైతాంగాన్ని భూముల నుండి తరిమివేసి సమిష్టి భూమిని స్వాధీనం చేసుకున్నారు మట భూములు గొర్రెలమేత భూములై నాయి. అందుకే డామన్ మోర్ "ఉబోపియా" ([ఊహాస్వర్గం] 1516) అనే తన పుస్తకంలో ఇలా అన్నాడు.

"సాధువులైన మీ గొర్రెలు, అతి కొద్ది మేతమేసే ఆజంతువులు ఈనాడు మొత్తం మింగేసే స్థాయికి పెరిగాయి. అవి మానవులనే తిని, మింగివేసేంత క్రూరంగా తయారయినాయి."

భూమి నుండి తరిమివేయబడిన రైతు స్వతంత్రుడైనాడు కాని తను తప్ప, తనలో నిక్షిప్తమైవున్న శ్రమ శక్తి తన బతుకు దెరువుకు మరో మార్గం లేనివాడైనాడు. స్వంతం అనేది లేకుండాపోయింది. అతను స్వేచ్ఛాజీవి. కాని అకలితో మాడే స్వాతంత్ర్యమే అతనికి లభించింది. కాబట్టి తన జీవితం గడిపేందుకు శ్రమ చేసేందుకు అనుమతి యిచ్చే యజమాని అవసరమైనాడు అయితే అతను తయారుచేసే వస్తువులుగాని, వాటిని తయారుచేసే సాధనాలుగాని యజమాని స్వంత అస్తి. కార్మికుడు, అతని కుటుంబం బ్రతికివుండేందుకు సరిపోయే అలవెన్సు కార్మికునికి యిచ్చేవారు.

పూర్వ ఐందూల్ లో చిక్కుకున్న, భూస్వాముల అధీనంలో వుండేవారి బాధలు తెగిపోవడంతో అనేకమంది స్వతంత్ర కార్మికులను శ్రామిక మార్కెట్లోకి తోశారు. మరింత మంది రైతాంగం కార్మికులు కావడంతో పెట్టుబడిదారీ ఉత్పత్తి విధానపు పునాదులు ఏర్పడేందుకు పరిస్థితులు రూపొందుతున్నాయి.

కొన్ని సంవత్సరాల తర్వాత, 18వ శతాబ్దంలో రిఫర్రేషన్ (క్రైస్తవ మతంలో మార్పుకోరే పుణ్యమం - అను) ప్రారంభమై చర్చి ఆస్తులను స్వాధీనం చేసుకోవడంతో ప్రజలను దోచుకునేందుకు భయంకరమైన ప్రోత్సాహం యిచ్చింది. చర్చి భూములు కొత్త పెద్దమనుషుల, చట్టా వ్యాపారుల పరమైనాయి. కొలుదారను వారు మరింత త్వరితంగా వెళ్ళగొట్టారు.

అర్థశాస్త్రం

అయినా ఇంగ్లండ్ లో యోమెన్ అనబడే స్వతంత్ర రైతాంగం పడిపేడవ శతాబ్ది చివరవరకు కొత్త పెట్టుబడిదారీ భూస్వాముల కన్నా ఇంకా ఎక్కువ సంఖ్యలో వుండేవారు. వీరంతా కామన్ వెలు సైన్యంలో చేరారు. వీరే క్రామ్ వెల్ బలానికి వెన్నెముక. ఒక పందేశ సత్యాత వారంతా ఆదృశ్యమైనారు.

18, 19 శతాబ్ది ప్రారంభంలో పార్లమెంటు చట్టాలద్వారా సమిష్టి భూములను ఎన్ క్లోజరుగా మార్చారు. పాత వ్యవసాయ జనాభా పూర్తిగా నాశనమైంది. ప్రతిచోటా ఇంగ్లండ్ లో భూమి అంతా పెట్టుబడికై జయించారు భూస్వామి, పెట్టుబడిదారీ రైతు, వ్యవసాయ కార్మికుడు అనే త్రిమూర్తి రూపం గ్రామీణజీవితంలో నిండింది. భూముల నుండి తరిమివేయబడిన రైతాంగం ఇప్పుడు "స్వేచ్ఛాయుత" కార్మికవర్గం అయినారు.

కార్మికవర్గం లేకుండా పెట్టుబడిదారీ ఉత్పత్తి విధానం వుండదు. దీనికోసం కొద్ది మంది పెట్టుబడిదారుల చేతిలో ఉత్పత్తి సాధనాల యజమాన్యం గూడా ఏర్పడాలి. ఐతే ఒక ప్రశ్న వెంటనే తలెత్తుతుంది. ఈ కొద్ది పాటి వర్గం ఎలా ఈ ఉత్పత్తి సాధనాలకు యజమానులు అయినారు? పారిశ్రామిక పెట్టుబడి పెట్టే డబ్బు వారు ఎలా పొందగలిగారు?

"అమెరికాలో మొడి బంగారాలు కనుగొనడం, అది మజాతి ప్రజలను జానిసత్వంలో ముంచి, గనుల్లో వారి శవాల కుప్పలు ఏర్పరచడం, ఈస్టిండియాను జయించి, దోపిడీ చేయడం ప్రారంభించడం, నల్లజాతివారిని వ్యాపారరీత్యా వేటాడే అడవిగా అప్రికాను మార్చడంతో పెట్టుబడిదారీ యుగపు ఆవిర్భావానికి మార్గమేర్పడింది."

(మార్క్స్ పెట్టుబడి గ్రంథం)

అందువల్ల పూర్వ ఐందూల్ సమాజ విచ్ఛిన్నత మధ్యయుగాలలో వుండిన (ఇతర ఆర్థిక, సాంఘిక వ్యవస్థలన్నింటిలోనూ ఇది వుండినది) వ్యాపార, వడ్డీ పెట్టుబడిని పారిశ్రామిక ప్రయోజనాల కై పేరుచేయడంతోపాటు ఈ విదేశీ దోపిడీ, దాని వెబడి యూరోప్ గూడ తోడైంది. పెట్టుబడిదారీ ఉత్పత్తి విధానంలో పరిణామాన్ని త్వరితం చేసేందుకు రాజ్యాంగ అధికార శక్తిని, బలాన్ని

సహితం వుపయోగించారు. దీనిపై మార్క్స్ యిలా వ్యాఖ్యానించారు :

"నూతన సమాజాన్ని గర్భం ధరించి వున్న పాత సమాజానికి శక్తి మంత్రసాని వంటిది దానంతటదే ఆర్థిక శక్తి అవుతుంది." వస్తువుల మారకంలో అత్యున్నత దశకు అభివృద్ధి అయినచోట అంతకంతకు ఎక్కువ సంఖ్యలో మార్కెట్ కోసం వస్తువులు తయారుచేస్తున్న సమాజంలోనే పెట్టుబడిదారీ కార్మికవర్గాలతో కూడిన పెట్టుబడిదారీ ఉత్పత్తి విధానం తలెత్తుతుంది వస్తువులను అమ్మడం, కొనడం పెట్టుబడిదారీ విధానం ఏర్పడక చాల ముందే వస్తువుల (గూడ్సు) అమ్మకం కొనుగోలు వుండేదనేది వాస్తవమే. అయితే పెట్టుబడిదారీ విధానంలో ఇవి అపారంగా పెరుగుతాయి. ఇంతవరకు స్థానికంగాను, అప్పుడప్పుడు, గ్రామీణ సంతల రూపంలో వుండే మార్కెట్ జాతివ్యాప్తము, ప్రపంచవ్యాప్తము అవుతుంది. అన్ని వస్తువులు (గూడ్సు) సరుకులుగా తయారౌతాయి. పెట్టుబడిదారీ ఉత్పత్తి విధానంగల సమాజపు సంపద అంతా వివిధ రకాల సరుకులపోగుగా దర్శనమిస్తుంది. ఫలితంగా పెట్టుబడిదారీ ఉత్పత్తి విధానపు పరిశోధనకు సరుకుల విశ్లేషణ మొదటిపెట్టు బొతుంది.

పెట్టుబడిదారీ ఉత్పత్తి విధానం ఇంగ్లండ్ లో నాలుగు వందల సంవత్సరాల క్రితం పెరగనారంభించింది ఇది కార్మిక వర్గం, ఉత్పత్తి సాధనాల యజమాన్యవర్గం పెరుగుదలతో, విస్తారమాతున్న మార్కెట్లో వస్తువుల అమ్మకం, కొనుగోళ్ళు విస్తృతం అయిన పునాదిపై అంటే సరుకుల ఆర్థిక విధానంపై పెట్టుబడిదారీ విధానం పెరిగింది.

★

"వాయిస్ ఆఫ్"

వర్కింగ్ వుయన్"

చదవండి!

వ్యవసాయ కార్మికుల కనీస వేతనాలు

వ్యవసాయ కార్మికులకు కనీస వేతనాలు పునర్నిర్ణయానికై ఆంధ్రప్రదేశ్ ప్రభుత్వం 1982 డిసెంబరు 10న గెజిట్ లో కొన్ని సూచనలు ప్రకటించింది.

వాటికి ఆంధ్రప్రదేశ్ వ్యవసాయ కార్మిక (విజయవాడ) కొన్ని సవరణలు ప్రతిపాదించింది

ప్రభుత్వం రాష్ట్రాన్ని మూడు జోన్లుగా ప్రతిపాదించింది.

ప్రభుత్వ ప్రతిపాదనలు, వ్యవసాయ కార్మిక సంఘం సవరణలు ఈ క్రింద ఇస్తున్నాం.

వ్యవసాయ కార్మిక సంఘం కూలీలకు కూలిని (ఒక్క పొగాకు కోత, క్యూరింగ్ లకు తప్ప) ధాన్యం రూపంలో ప్రతిపాదించింది. ఆ విధంగా ధాన్యం రూపంలో కూలి ఇచ్చి నట్లయితే కనీసం ధాన్యం రేట్ లో మార్పులు తాకిడి అయినా వారికి తప్పకుండాని అిస్తున్నారు.

ప్రభుత్వం అన్నీ కలిపిన వేతనాలను ప్రతిపాదించింది. అంటే ధరలు పెరిగితే పరిహారం లేదు.

పారిశ్రామిక కార్మికులకు వున్నట్లు పనిగంటలు, వారంతపు సెలవులు, జీతం మీద సెలవు, జాతీయ వండుగదినాల వంటివి, వైద్య సదుపాయం వంటివి లేవు.

వ్యవసాయ కార్మికులు చెలాచెదురుగా వుండడం, ఒకే యజమాని వద్ద పని కాకపోవడంతో వారిపై వివరీతమైన దోపిడి సాగుతోంది. ఈ అర్థిక దోపిడికితోడు వారు సాంఘికంగా వివరీతంగా దోపిడికి గురౌతున్నారు.

వ్యవసాయ కార్మికుల స్థితిగతులను పరిశీలించిన అఖిల భారత విచారణా సంఘం వారి నిజవేతనాలు వదిలిపోతున్నట్లు పేర్కొన్నది.

ఉదాహరణకు మన రాష్ట్రంలో ఇదివరకు 1981 ఫిబ్రవరిలో వీరి కనీస వేతనాలు నిర్ణయించారు. అప్పుడు కార్మికుల వినిమయ ధరల సూచీ 418 కాగా, 1982 డిసెంబరు నాటికి 497కు పెరిగింది.

అంటే రెండు సంవత్సరాలపాటు వ్యవసాయ కార్మికుల నిజ వేతనం క్రమేపి తగ్గుతూ వచ్చిందన్నమాట.

కార్మికులు తమ వేతనాలు పెంచమని కోరినప్పుడల్లా, వ్యవసాయ కార్మికుల దయ నీయ స్థితిని వివరించి కార్మికుల కోర్కెలకు ఎగనామం పెట్టే ప్రయత్నం జరుగుతున్నది.

ప్రభుత్వ ప్రకటన - వ్యవసాయ కార్మిక సంఘం సూచన

పని వివరం	ఒకటవ జోన్ ప్ర. ప్ర. వ్య. కా. సూ.		రెండవ జోన్ ప్ర. ప్ర. వ్య. కా. సూ.		మూడవ జోన్ ప్ర. ప్ర. వ్య. కా. సూ.	
వయోజన పాలేరు	రు. 2052-00		రు. 17 0		రు. 1368	
సాయకు	30 బస్తాలు (75 కె.జీ బస్తా)		25 బస్తాలు		20 బస్తాలు	
దుక్కి సూప్రడికోజుకు	11-30	12 కె.జీ.	8-50	10 కె.జీ.	7-00	8 కె.జీ.
విత్తుట, నాటుట	8-50	10 కె.జీ.	7-00	9 కె.జీ.	6-35	8 కె.జీ.
కయపు తీత	8-50	8 కె.జీ.	7-00	8 కె.జీ.	6-35	8 కె.జీ.
తేలిక పనులు	7-00	8 కె.జీ.	6-35	8 కె.జీ.	6-00	8 కె.జీ.
తవ్వకం	11-30	12 కె.జీ.	8-50	10 కె.జీ.	7-00	8 కె.జీ.
కుప్ప, వామి	11-30	12 కె.జీ.	8-50	10 కె.జీ.	7-00	8 కె.జీ.
పొగాకు కోత	14-00	18-00	14-10	16-00	10-25	14-00
క్యూరింగ్	15-40	20-00	15-40	20-00	15-40	20-00

కాని వ్యవసాయ కార్మికులపట్ల సహితం ప్రభుత్వం కార్పేడి మొసలికన్నీరేనని మనం మరవరాదు.

నిరయించిన కనీస కూలీ అనేక చోట్ల పోరాడి తెచ్చుకున్న కూలీ కన్నా తక్కువ. పువ్యమం వెనుకబడివున్న చోట్ల నిర్ణయించిన కనీసకూలీ సహితం యివ్వని విషయం మనకు తెలుసు. కనీసకూలీ ఇవ్వకపోవడం ప్రాథమిక హక్కులను భగ్నపరచడమేనని ఈ మధ్య సుప్రీంకోర్టు తీర్పు చెప్పింది.

హక్కులు సాధించుకునేందుకు సమష్టి ఉద్యమం కీలకం. అదే సందర్భంలో కార్మికులను సంఘటితం చేసేందుకు చట్టం యిచ్చే సౌకర్యాలు సహితం వినియోగించుకోవాలి.

సంఘటిత శక్తి ద్వారా తమ హక్కులను సంపాదించుకుంటున్న కార్మికవర్గం, సంఘటిత శక్తి ప్రాధాన్యతను సంఘటితంకాని కార్మికులకు తెలియజెప్పి, వారిని ఐక్యం చేయడానికి తోడ్పడాలి. వారి పోరాటాలకు అన్ని రకాల మద్దతు తెల్పాలి.

అప్పుడే కార్మికవర్గం తన హక్కులను తాను సాధించుకొనడంలో శ్రామికులను చీల్చేందుకు ప్రభుత్వం పన్నే కుట్రలను భగ్నం చేయగలదు.

ఇప్పుడు ప్రకటించిన రేటు చాలవనేం దుకు, అదనంగా సాధి చుకున్న వాటిని అవలు జరుపుకునేందుకు కార్మికవర్గం వ్యవసాయ కార్మికులకు సహాయం చేయాలి.

కొల్లేరు పేపర్ వి.ఎల్.లో అక్రమ లాకౌట్

నూజిపీడు తాలూకా బొమ్మలూరులోని కొల్లేరు పేపర్స్ లిమిటెడ్ యాజమాన్యం గత నెల 27వ తేదీ అర్ధరాత్రి నుండి అక్రమ లాకౌట్ ప్రకటించింది.

ఈ కర్మాగారంలో సుమారు 400 మంది కార్మికులు పనిచేస్తున్నారు. యాజమాన్యం కార్మికులకు కనీస జీతాలు కూడా ఇవ్వకుండా అనేక ఇబ్బందులకు గురిచేసింది. తడవ తడవకు లే-వలు, లాకౌట్లు, క్రమశిక్షణా చర్యలు అంటూ వేధిస్తున్నారు.

వెంటనే ప్రభుత్వం ఈ విషయంలో జోక్యం కల్పించుకొని విల్లు తెరిపించాలి.

విజయవాడ ముఠా వర్కర్స్ యూనియన్ 10 వ మహాసభ

విజయవాడ : డి. 2-3-83న ముఠా వర్కర్స్ యూనియన్ 10వ మహాసభ పాత బ సీల్లోని డి. పి. పినరీ మర్కట్స్ అసోసియేషన్ హాల్లో యూనియన్ అధ్యక్షులు శ్రీ పోతిన ఆదినారాయణగారి అధ్యక్షతన జరిగినది

సి.ఐ.టి.యు. రాష్ట్ర కమిటీ కార్యదర్శి శ్రీ వి. శ్రీహరిగారు మహాసభను ప్రారంభిస్తూ, కార్మికులు కేవలం తమ ఆర్థిక పోరాటాలకే పరిమితంకాకుండా, ప్రస్తుత జాతీయ, అంతర్జాతీయ పరిస్థితుల పట్ల, కార్మికులకు ఉండల్సిన అవగాహనను గురించి వివరిస్తూ నేడు ప్రపంచకాంతికే ముప్పు తెస్తున్న సామ్రాజ్యవాద శక్తులకు వ్యతిరేకంగా, 'యుద్ధం వద్దు- శాంతి కావాలి' అనే అంతర్జాతీయ నినాదంతో కార్మికవర్గం ఐక్యంగా ఉద్యమించాల్సిన అవసరం గురించి నొక్కి చెప్పారు. కార్మికవర్గాన్ని ఏకాకిని చేసి దెబ్బ కొట్టడానికి ప్రభుత్వం సాగిస్తున్న కుట్రలో భాగంగా ప్రవేశపెట్టబడిన అనేక కార్మిక వ్యతిరేక చట్టాలు కార్మికవర్గ పోరాటాలను అణచడానికి, ట్రేడ్ యూనియన్ ఉద్యమాన్ని దెబ్బతీయడానికి ఎలా ఉపయోగ పడతాయో సోదాహరణంగా వివరిస్తూ వాటికి వ్యతిరేకంగా కార్మికవర్గం ఐక్యపోరాటాలు సాగించాల్సిన అవసరం గురించి నొక్కి చెప్పారు. రు.716 కోట్ల వస్తులతో 83 84 కేంద్ర బడ్జెట్ వల్ల రైల్వే, పోస్టల్ ఛార్జీలు మరియు సిగరెట్, సోడా, సిమెంటు, పెట్రోలియం ఉత్పత్తులు, పంచదార వంటి నిత్యావసర సరకులపై కూడా సుంకాలు వేయడమంటే, సామాన్య ప్రజలపై మరింత అదనపు భారం మోపి బాధించడమేనని, ఇందు వల్ల ప్రజల జీవనస్థాయి మరింత దిగజారుతుందని, ఈ బడ్జెట్ కేవలం పెట్టుబడిదారులకు మాత్రమే ఉపయోగకారిగా వుందని తెల్పారు.

అనేక వేలమంది కార్మికుల పొట్టలు గొట్టే నూతన యాంత్రీకరణ పద్ధతిని రద్దు చేయాలని, అందుకోసం సాగిస్తున్న కార్మిక పోరాటంలో భాగంగా 6,000 మంది ఐ.ఎల్.టి.డి. కార్మికుల ఉపాధిపోవడానికి కారణమైన చీరాల ఫ్యాక్టరీని, పరుచూరు డిపోను వెంటనే తెరచి, కార్మికులకు ఉపాధి కల్పించాలని ప్రభుత్వాన్ని డిమాండ్ చేయాలని కోరారు.

ఎ.ఐ.టి.యు.సి. నాయకులు, ముఠా కార్మిక సంఘం కార్యదర్శి శ్రీ ఉప్పలపాటి రామచంద్రరాజుగారు తమ సాహస్య సందేశాన్ని ఇచ్చారు. సి.ఐ.టి.యు. సిటీ కౌన్సిల్ అధ్యక్షులు శ్రీ వెలంకి మోహనరావు, నేషనల్ క్యాంపెయిన్ కమిటీ విజయవాడ శాఖ కన్వీనర్ శ్రీ ఆర్. రంగారావుగారు, హోటల్ అండ్ బేకరీవర్కర్స్ యూనియన్ అధ్యక్షులు శ్రీ మండాపు వెంకటేశ్వరరావుగారు, మునిసిపల్ వర్కర్స్ యూనియన్ నాయకులు శ్రీ అంగా అప్పారావుగారు, పాప్ ఎంపాయిన్ యూనియన్ నాయకులు శ్రీ కె.వి. కృష్ణారావుగారు తమ సందేశాల నిచ్చారు.

యూనియన్ కార్యదర్శి శ్రీ టి. సుబ్బారెడ్డిగారు కార్యదర్శి నివేదిక, జమా-ఖర్చులు ప్రవేశపెడుతూ, గత మహాసభ నుండి నేటి వరకు యూనియన్ నిర్వహించిన కార్యకలాపాలను వివరిస్తూ, గత మహాసభ నుండి నేటికి సంఘ సభ్యత్వం 400 అదనంగా పెరిగిందని, కూలిరేటు 25 శాతంగా పెంచుకోవడం జరిగిందని, శాంతి ప్రదర్శనలో ముఠాకార్మికులందరూ తమ పనులను మానుకొని మరీ పాల్గొని జయప్రదం చేశారని, సి.ఐ.టి.యు. మరియు నేషనల్ క్యాంపెయిన్ కమిటీ నిర్వహించిన అనేక ప్రదర్శనలు, బహిరంగసభలకు పెద్ద సంఖ్యలో కార్మికులు హాజరై జయప్రదం చేశారని తెల్పారు. అచే యూనియన్ అనుబంధ రుసుము, యాన్యుల్ రిటర్న్స్ సకాలంలో పంపామని, 13 కార్యవర్గ సమావేశములు 8 విస్తృత సమావేశములు, 5 జనరల్ బాడీలు జరిగాయని తెల్పారు. జమా-ఖర్చుల వివరములను కూడా ప్రవేశపెట్టారు. వలావురు ప్రతినిధులు చర్చలలో పాల్గొని నివేదిక, జమా - ఖర్చులపై చర్చించినమీదట కార్యదర్శి నివేదిక, జమా-ఖర్చులు ఏకగ్రీవంగా మహాసభచే ఆమోదించబడ్డాయి.

తదనంతరం అధ్యక్షులుగా సర్వశ్రీ పోతిన ఆదినారాయణ, ఉపాధ్యక్షులుగా కొత్త సీతారెడ్డి, 2. గౌరిసిపిట్ల కన్నయ్యగారు కార్యదర్శిగా టి. సుబ్బారెడ్డిగారు, సహాయ కార్యదర్శులుగా 1. ఎస్. నారాయణరెడ్డి, 2. పక్కురి ఎరకయ్యగారు, కోశాధికారిగా షేక్ నదీసాహెబ్గారు మరి 11 మంది

సభ్యులతో కలిపి మొత్తం 18 మందితో నూతన కార్యవర్గాన్ని (మరో ముగ్గురిని కో-ఆప్ చేసుకునే అధికారాన్ని నూతన కమిటీకి ఇస్తూ) మహాసభ ఏకగ్రీవంగా ఎన్నుకుంది.

పెరిగిన ధరలకు అనుగుణంగా వేతనాలు పెంచాలని, హమాలీ చట్టాన్ని మన సాంప్రదాయక హక్కులకు అనుకూలంగా సవరించాలని ప్రభుత్వాన్ని డిమాండ్ చేస్తూ తీర్మానించడమైనది. బోనస్, గ్రాట్యూటీ, ప్రావిడెంట్ ఫండ్ వగైరా సౌకర్యాలు ముఠా కార్మికులకు కూడా కల్పించాలని, ఇళ్ళ స్థలాలను ఉచితంగా ఇవ్వాలని, వారి పిల్లలకు ఉచిత వైద్య, విద్యావసతులను కల్పించాలని ప్రభుత్వాన్ని డిమాండ్ చేస్తూ తీర్మానించడమైనది. ముఠా కార్మికులు తమ ట్రాలీలను ఉంచుకొనుటకు పనికి అందుబాటులో ఉండు విధంగా స్థలాన్ని ఏర్పాటుచేయాలని మున్సిపల్ కార్పొరేషన్ వారిని డిమాండ్ చేస్తూ తీర్మానించడమైనది. కేంద్ర ప్రభుత్వం బడ్జెట్ వల్ల సామాన్య ప్రజలపై అదనపు భారం మోపబడిందని, బస్, రైల్వే, పోస్టల్ ఛార్జీలు, సిగరెట్, కిరోసిన్, పెట్రోలియం ఉత్పత్తులపై వేసినపన్నులను తగ్గించవలసిందిగా ప్రభుత్వాన్ని డిమాండ్ చేస్తూ తీర్మానించడమైనది. కార్మికుల పొట్టలు గొట్టే, అధునిక యాంత్రీకరణ పద్ధతిని రద్దుచేయాలని, అందులో భాగంగా చీరాల ఫ్యాక్టరీని, పరుచూరు డిపోలను వెంటనే తెరచి, 6,000 మంది ఐ.ఎల్.టి.డి కార్మికులకు ఉపాధి కల్పించాలని ప్రభుత్వాన్ని మహాసభ కోరుతోంది కేదారేశ్వరిపేటలోని ఫ్రూట్స్ మార్కెట్ లో ముఠా కార్మికులకు, మరియు సీజన్ టైంలో ఉండే వేలాది కార్మికులకు మంచినీటి సదుపాయం, లేవెట్రిన్, మరియు వంట చేసుకోవడానికి షెడ్లు నిర్మాణం చేయాలని కార్పొరేషన్ వారిని మహాసభ డిమాండ్ చేస్తూ తీర్మానించడమైనది. పై వ తెల్పిన తీర్మానము లన్నింటినీ మహాసభ ఏకగ్రీవముగా ఆమోదించడం జరిగింది

మహాసభ ముగింపు సందర్భంగా సి.ఐ.టి.యు. సిటీ కౌన్సిల్ కార్యదర్శి శ్రీ పి. దివాకర్ గారు మాట్లాడుతూ తమ దై నందిన సమస్యల పరిష్కారానికి పోరాడటంతో పాటు, కార్మికులు తమ రాజకీయ చైతన్యముగా ఆమోదించడం జరిగింది (మిగతా 12వ పేజీలో)

ఆర్. టి. సి. లో పనిభారం : కార్మికుల తీవ్ర నిరసన

ఆర్. టి. సి. లో కార్మికులను తగ్గించి పని భారాన్ని పెంచే నిమిత్తం యాజమాన్యం చేస్తున్న ప్రయత్నాలను నిరసిస్తూ స్టాఫ్ అండ్ వర్కర్స్ ఫెడరేషన్ రాష్ట్ర కమిటీ పిలుపు మేరకు ఇటీవల కొత్తగూడెం డిపో కార్యాలయం ఎదుట కార్మికులు పెద్ద ప్రదర్శన జరిపారు.

అయితే పొదుపు పేరుతో ద్రౌవర పై తీసుకునే క్రమశిక్షణా చర్యలను యాజమాన్యం విడనాడాలని, ఐ ఎల్. టిడి కంపెనీ మూసివేసిన బ్రాంచిలను పునః ప్రారంభించాలని వారు రాష్ట్ర ప్రభుత్వాన్ని కోరారు.

భద్రాచలంలో

ఆర్. టి. సి. స్టాఫ్ అండ్ వర్కర్స్ ఫెడరేషన్ రాష్ట్ర కమిటీ పిలుపు మేరకు ఇటీవల భద్రాచలంలో కార్మికులు పెద్ద ఎత్తున ప్రదర్శన చేశారు.

డివిజన్ స్థాయిలో అకౌంటు ఆఫీసరు కార్యాలయాలు ఏర్పాటుచేసే ప్రయత్నాన్ని యాజమాన్యం విరమించుకోవాలని, కార్మికులకు ఇవ్వవలసిన యూనిఫారంలను మెటనే ఇవ్వాలని కోరుతూ కార్మికులు డిపో మేనేజరుకు వినతిపత్రాన్ని అందజేశారు.

నార్కట్ పల్లిలో

నల్లగొండ డివిజన్ నార్కట్ పల్లిలో కూడా స్టాఫ్ అండ్ వర్కర్స్ ఫెడరేషన్ ఆధ్వర్యంలో ఆర్. టి. సి. కార్మికుల ప్రదర్శన జరిగింది.

పదవీ విరమణ వయసు కుదించరాదని, ఆర్. టి. సి. కార్మికులపై పనిభారాన్ని పెంచరాదని కార్మికులు వినదించారు. ప్రదర్శన ఆనంతరం ఫెడరేషన్ నల్లగొండ డివిజన్ అధ్యక్షులు శ్రీ ఇమాంఖాన్ ప్రసంగించారు.

తెనాలిలో

ఆర్. టి. సి. లో పిబ్బిందిని తగ్గించాలని యాజమాన్యంచేస్తున్న ప్రయత్నాలకు నిరసనగా స్టాఫ్ అండ్ వర్కర్స్ ఫెడరేషన్ పిలుపు మేరకు ఫిబ్రవరి 27న కార్మికుల ప్రదర్శన జరిగింది.

తెనాలి డిపో మంచి లాభాలతో నడు

స్తున్నప్పటికీ రద్దు చేసిన తిరుపతి, కర్నూలు, శ్రీశైలం, మంత్రాలయం హెదరాబాద్ సర్వీసులను పునరుద్ధరించాలని, తదితర సమస్యల పరిష్కారాన్ని కోరుతూ కార్మికులు స్థానిక డిపో మేనేజర్ కు వినతిపత్రాన్ని అందజేశారు పొగాకు కార్మికుల సమైక్య మద్దతుగా కార్మికులు నినాదాలిచ్చారు. ప్రదర్శనకు డివిజనల్ అధ్యక్షులు శ్రీ పి. అంకమ్మరావు నాయకత్వం వహించారు.

ముఠా వర్కర్స్ మహాసభ (11వ పేజీ తరువాయి)

స్థాయిని పెంచుకోవాలని, పెట్టుబడిదారీ వ్యవస్థను నిర్మూలించడానికి జరుగుతున్న అనేక రాజకీయ పోరాటాలలో కూడా తమ వంతు పాత్రను చాలా చురుకుగా నిర్వహించాలని తెల్పారు. ముఠా కార్మికులు ఎదుర్కొంటున్న అనేక సమస్యల పరిష్కారానికి మొత్తం కార్మికవర్గాన్ని ఐక్యపరచి ఆందోళనా కార్యక్రమాలను, పోరాటాలను నిర్వహించాల్సి వుందని, అందుకోసం, మన యూనియన్ ను మరింత నిర్మాణయుతంగా పటిష్టపరచుకొని, సంఘటిత శక్తిని పెంచుకొని, విజయాలను భవిష్యత్ లో సాధించగలరని తమ ఆశంక్ష వ్యక్తం పరిచారు.

మహాసభ ప్రారంభములో యూనియన్ పతాకాన్ని, సి. ఐ. టి. యు. సిటీ కొన్ని అధ్యక్షులు శ్రీ వెల్లంకి మోహనరావుగారు అవిష్కరించారు. ప్రతినిధుల సభ ప్రారంభానికి ముందు అధ్యక్షులు శ్రీ పోతిన అదినారాయణగారు గత మహాసభ అనంతరం మృతి చెందిన అసురపీఠులకు పవిత్రహారాన్ని సూత్రానం ప్రవేశపెట్టగా, ప్రతినిధులందరూ రెండునిమిషాలు మౌనాన్ని పాటించారు. 2000 సభ్యత్వానికి ప్రాతినిధ్యం వహిస్తున్న 200 మంది ప్రతినిధులతో ఈ మహాసభ ఉదయం 9½ గంటలకు ప్రారంభమై, రాత్రి 8 గంటలకు అధ్యక్షుని తుదిపలుకులతో జయప్రదంగా ముగిసింది.



రైల్వే కార్మికుల కమిటీ

రైల్వేలో పనిచేస్తున్న అన్ని ఫెడరేషన్లు యిచ్చిన పిలుపు మేరకు ఆర్. టి. సి. లో రన్నింగ్ స్టాఫ్, సౌత్ సెంట్రల్ రైల్వే వర్కర్స్ యూనియన్, దక్షిణ మధ్య రైల్వే కార్మిక సంఘం, ఆలండియా రైల్వే ఎంపాయిన్ కాన్ ఫెడరేషన్, ఆలండియా ట్రాక్స్ వర్కర్స్ అసోసియేషన్, ఇంజనీరింగ్ సౌత్ అసోసియేషన్, సౌత్ సెంట్రల్ రైల్వే ఎంపాయిన్ యూనియన్ తో కలిసి విజయవాడలో రైల్వే మెన్స్ యూనియన్స్ కమిటీ ఏర్పడింది.

శ్రీ కె. సుబ్రహ్మణ్యం కమిటీకి కన్వీనర్.

రైల్వే కార్మికులపై ప్రభుత్వం, మేనేజ్మెంటు సాగిస్తున్న దాడులను ఎదుర్కొనేందుకు, వేజ్ బోర్డు వియామకం, చట్టబద్ధ బోనస్, కేంద్ర ప్రభుత్వ స్థలతో సమానంగా జీతాలు, రు. 1500 తాత్కాలిక భృతి సాధించేందుకు అవసరమైన సమైక్య కృషి సాగించేందుకై ఈ కమిటీ ఏర్పడింది.

గేటు మీటింగులు, రైల్వే కాలనీలో మీటింగులు ఏర్పాటు చేయడం ద్వారా రైల్వే కార్మికులను సమీకరించేందుకు కమిటీ తీవ్రంగా ప్రయత్నిస్తున్నది.

రాయనపాడు వర్కషాపు, ట్రాక్స్ న్ పెడ్, సత్యనారాయణపురం కాలనీ, బొగ్గులెన్ కాలనీల వద్ద సభలు ఏర్పాటు చేశారు.

కమిటీలో చేరిన సంఘాల నాయకులే గాక, ఎన్. సి. రైల్వే మజ్దూర్ యూనియన్ కు చెందిన శ్రీ కె. ఎన్. ఎన్. మూరి కూడ బొగ్గులెన్ గేటు వద్ద సమావేశంలో పాల్గొన్నారు.

తము కూడ యీ కమిటీలో చేరే విషయం జాగ్రత్తగా పరిశీలిస్తున్నామని, కేంద్రం ఆదేశం కోసం ఎదురు చూస్తున్నామని చెప్పారు.

కమిటీలో గల యూనియన్ నాయకులు ఐక్యవేదిక ప్రాధాన్యతను వివరించారు.

యన్. సి. రైల్వే ప్రజానాట్యమండలి "టామీ-టామీ" అనే నాటిక ప్రదర్శించారు.

చీటికి మాటికి జరుగుతున్న అక్రమ బదిలీలు, రూల్ 14 (II) క్రింద వివక్షణారహితంగా జరుగుతున్న తొలగింపులు, సర్వీసులో బ్రేక్ ఇన్వడంవంటి దమనకాండతో కార్మికులు విసుగుచెందివున్నారు.

అందువల్లనే ఈ ఐక్యవేదిక ఏర్పాటు చేసినసభలో కార్మికులు విరివిగా పాల్గొన్నారు.

రాష్ట్రవ్యాపిత నిరసన ప్రదర్శనలు

(15వ పేజీ తరువాయి)

హామీ ఇవ్వారు. కార్మికులు ఆవిషయం తెలుపుతూ, ఇప్పుడు తెలుగుదేశం ప్రభుత్వం వాటిని లక్ష్యపెట్టకుండా వ్యవహరిస్తున్నందుకు ఆగ్రహం వెలిబుచ్చారు.

ప్రదర్శనానంతరం విక్రమహల్ లో శ్రీ బాలాజీ దాన్ అధ్యక్షతన సభ జరిగింది. తొలిత శ్రీ నాగేశ్వరరావు స్వాగతం వలికారు. శ్రీయుతులు మూర్తి, రామారావు, వాసుదేవరావు, పి. ప్రకాశ్, ఇతర కార్మిక నాయకులు చీరాల కార్మికులకు సంఘీభావం తెలుపుతూ ప్రసంగించారు.

రాజమండ్రి పొగాకు డిపోలో వనిచేపే 1300 మంది కార్మికులు టీ విరామ సమయములో సర్కిల్ మేనేజర్ వద్దకు ప్రదర్శనగా వెళ్ళి మెమోరాండం ఇచ్చారు. చీరాల ఫ్యాక్టరీ, వరుమారు డిపో మూసివేత నోటీసులను తక్షణం ఉపసంహరించుకోవలసిందిగా వారు డిమాండు చేశారు. గత 22 నెలలుగా అపరిష్కృతంగా ఉన్న సమస్యలను పరిష్కరించమని కూడా వారు కోరారు.

బినామీకాంట్రాక్టు కంపెనీలద్వారా పొగాకును కొనుగోలు చేయరాదని, నాన్ సీజనల్ ఖాళీలను భర్తీ చేయాలని కోరుతూ ఇలాగే అనవధి పొగాకు ఫ్యాక్టరీ కార్మికులు వారి ఫ్యాక్టరీ మేనేజర్ కార్యాలయం ఎదుట ప్రదర్శనచేశారు చీరాల ఫ్యాక్టరీని, వరుమారు డిపోను వెంటనే తెరవవలసిందిగా కోరుతూ విజ్ఞాపనపత్రం సమర్పించారు.

కొవ్వూరులో

కొవ్వూరులోని ఐ ఎల్.టి.డి కంపెనీ డిపోకు చెందిన 300 మంది మహిళా కార్మికులు నేడిక్కడ ప్రదర్శన జరిపారు. మూసివేసిన చీరాల, వర్సూరు బ్రాంచిను వెంటనే తెరవాలని, కొవ్వూరు డిపోలో తక్షణమే పని ప్రారంభించాలని కార్మికులు డిమాండ్ చేశారు.

వర్కర్స్ ఫెడరేషన్ కు చెందిన శ్రీ యాగంటి సుబ్బారావు, శ్రీమతి ఎం. నాగమ్మ, వర్కర్స్ యూనియన్ కు చెందిన శ్రీమారెళ్ళ నరసింహారావు, చిట్టూరి వెంకటస్వామి ప్రదర్శనకు నాయకత్వం వహించారు.

ప్రదర్శకులు రెవిన్యూ డివిజనల్ తహశీల్దారు కార్యాలయానికి వెళ్ళి ఒకవినతిపత్రం

సమర్పించారు. కొవ్వూరు డిపోను తెరిపించే విషయంలో జోక్యం చేసుకోవాలని వారు డిమాండుచేశారు. యాజమాన్య వాదన అనుచితమని వారు పేర్కొన్నారు. కార్మికులు ముఖ్యమంత్రికి, కార్మిక మంత్రికి, లేబర్ కమిషనర్ కు తెలిగ్రాంతు మంపారు.

22 రోజులుగా కార్మికుల రిలే దీక్షలు

ఆరువేల మంది పొగాకు శ్రీ, పురుష కార్మికుల నోట మట్టిగొట్టి చీరాల ఫ్యాక్టరీని, వర్సూరు డిపోను మూసివేసిన ఐ ఎల్.టి.డి. కంపెనీ దుశ్చర్యను నిరసిస్తూ గత 22 రోజులుగా సుమారు 400 మంది శ్రీ, పురుష కార్మికులు కంపెనీ గేటుముందు నిరాహారదీక్షలు జరిపారు.

ఏప్రిల్ 4న ప్రారంభమైన ఈ రిలే నిరాహార దీక్షలలో భాగంగా ఏప్రిల్ 25న సుమారు వేయి మంది కార్మికులు కంపెనీ గేటుముందు ధర్నా జరిపారు. ఈ పేరుమంది కార్మికులు ఆ ఉదయము పది గంటలనుండి మధ్యాహ్నం రెండు గంటలవరకు ధర్నా జరిపారు.

ఈ ధర్నాను విఫలం చేయాలన్న దుర్బుద్ధితో ఐ ఎల్.టి.డి. మేనేజిమెంటు పోలీసులతో లాలూచీపడి కంపెనీ ఆవరణ చుట్టూ రెండువందల గజాల దూరం వరకు 144వ సెక్షన్ ను విధి పడేశారు. రెండు వందలమంది పోలీసులను కంపెనీలో వుంచుకొంది. ఐదుగురు ఎన్.ఐ.ఐ.లు, ఒక డి.ఎన్.ఐ. పి నాయకత్వంలో వీరంతా పెద్దగా అట్రహసంతో విన్యాసాలు చేసుకొంటూ వచ్చి గొప్పవారి కొలువును భక్తి వినయాలతో నిర్వహించారు. కడుపు కూటికై ధర్నా జరుపుతున్న కార్మికులను కొట్టి ఏ దౌర్జన్యాలు జరవటానికై నా తయారుగా యిలా వుంచుకొంది ఐ.ఎల్.టి.డి. మేనేజిమెంటు ఈ పెట్టుబడిదార సంరక్షక పటాలాన్ని. అయినా కార్మికవర్గం మొక్కవోని దీక్షతో ఈ హుంగామాని లెక్కించకుండా 144వ సెక్షన్ ను ఢిక్కరించి కంపెనీ గేటు ముందు నిర్విఘ్నంగా ధర్నాను నెరవేర్చింది కంపెనీ వర్సనల్ మేనేజర్ బయటకు వచ్చి సమాధానం చెప్పాలని ఈ నిరాహార దీక్షదళం వినదించింది.

ఈ కార్మికుల కోర్కెలపట్ల తమ సంఘ

భావాన్ని తెలియజేస్తూ, ఈ నెల 17న నలుగురు మున్సిపల్ కౌన్సిలర్లు శ్రీయుతులు సూర్యవర్ధిరాజు. జి. భూషణం, వట్టా సింగయ్య, పిట్టా సుబ్బారావు కంపెనీ గేటు ముందు రోజుతానిరాహారదీక్షలో పాల్గొన్నారు.

ధర్నా అనంతరం ఆ సాయంత్రం బహిరంగసభ జరిగింది వట్టణ మార్క్సిస్టుకమిటీ కార్యదర్శి, పి. ఐ. టి. యు. రాష్ట్ర కమిటీ శ్రీ పేరి అజయ్య అధ్యక్షత వహించారు సభలో శ్రీయుతులు మాతంగి ఆశీర్వాదం, మాతంగి సుబ్బారావు, బొనిగల అబ్రహం, గొర్రెముచ్చ దేవదానం, జాన్, కె. అరుణ గార్లు మాట్లాడారు.

కడపట చీరాల ప్రజానాట్యమండలి కార్యకర్తలు పాటలు పాడారు.

కర్నూల్ లో సైకిల్ ర్యాలీ

కర్నూలులో సి.ఐ.టి.యు. ఆధ్వర్యన కార్మికులు పెద్ద సైకిల్ ర్యాలీ జరిపి తమ నిరసన తెలియజేశారు.

ఐ ఎల్.టి.డి. చర్యను ఖండిస్తూ వెంటనే ప్రభుత్వం జోక్యం చేసుకుని నిరుద్యోగులు కానున్న కార్మికులను అదుకోవాలని డిమాండ్ చేశారు.

ఆంధ్రప్రదేశ్ ప్రభుత్వానికి వంపేందుకు వారు పె డిమాండ్ తో జిల్లా కలెక్టరుకు ఒక మెమోరాండం యిచ్చారు.

ఆర్. టి. సి. కార్మికులకు 'స్టే'

రాష్ట్ర రోడ్డు రవాణా సంస్థ (ఎ.పి.ఎస్.ఆర్.టి.సి) కార్మికుల పదవీ విరమణ వయస్సును 55 సంవత్సరాల నుండి 50 సంవత్సరాలకు తగ్గిస్తూ ఆర్.టి.సి. యాజమాన్యం తీసుకున్న చర్యను సవాలు చేస్తూ, ఆర్.టి.సి ఎంపాయిన్ యూనియన్ దాఖలుచేసిన రిట్ పిటిషన్ పై హైకోర్టు న్యాయమూర్తి శ్రీ పి. కోదండరామయ్య ఆర్.టి.సి. యాజమాన్యం ఉత్తర్వును నిలుపుచేస్తూ, "స్టే" మంజూరు చేశారు.

కార్మికులకు ఆర్.టి.సి యాజమాన్యానికి పారిశ్రామిక వివాదాల చట్టం నిబంధనల ప్రకారం కుడిరిన ఒప్పందం ప్రకారం ఆర్.టి.సి. కార్మికుల పదవీ విరమణ వయస్సును 55 సంవత్సరాల నుండి 50 సంవత్సరాలకు తగ్గించారని యూనియన్ వాదించింది ఆ ఒప్పందం యింకా అమలులో వున్నందున యాజమాన్యం ఉద్యోగుల పదవీ విరమణ వయస్సును కుదించలేదని పిటిషనర్లు వాదించారు.

జన. ఎల్. టి. డి. దుర్మార్గానికి

సి.ఐ.టి.యు. రాష్ట్రకమిటీ పిలుపుకు కార్మికవర్గ స్పందన

పొగాకు కార్మికులకు మద్దతుగా

ఐ.ఎల్.టి.డి. దుర్మార్గానికి గురైన కార్మికులకు మద్దతుగా రాష్ట్ర మహిళాసంఘం విజయవాడ రాష్ట్ర మహిళాసమాఖ్య, హైదరాబాద్ రాష్ట్ర మహిళా నాయకురాండ్లు శ్రీమతి మోటూరు ఉదయం శ్రీమతి పి. భారతి శ్రీమతి కె. అరుణ ప్రకాశం జిలాపరిషత్ చీరాల మునిసిపాలిటీ వర్సూరు వ.చాయితీ సమితి ఆంధ్రప్రదేశ్ పొగాకు ఉత్పత్తిదారుల సభ రాష్ట్ర రైతుసంఘం రాష్ట్ర వ్యవసాయ కార్మికసంఘం రాష్ట్ర సి.ఐ.టి.యు కార్యవర్గం ఎ. పి. టి. యు. సి.

తమ గొంతుకలిపి ఖండించారు. ఐ ఎల్ టి డి ని జాతీయం చేయాలని మార్క్సిస్టుపార్టీ రాష్ట్ర కమిటీ డిమాండ్ చేసింది

సి ఐ టి యు. ప్రధాన కార్యదర్శి కామ్రేడ్ పి రామమూర్తి కేంద్ర కార్మిక, వాణిజ్య మంత్రులకు పదే పదే లేఖలు రాసి, మూసివేతకు అనుమతి నిరాకరించమని డిమాండ్ చేశారు.

పార్లమెంటులో మార్క్సిస్టుపార్టీ నాయకులు శ్రీ సమర్ ముఖర్జీ ప్రభుత్వం త్వరగా వెంటనే జోక్యం చేసుకోవాలని కోరుతూ లేఖలు రాశారు.

వీరిద్దరూ ఆంధ్రప్రదేశ్ ముఖ్యమంత్రికి సహితం ఉత్తరాలు రాశారు.

పార్లమెంటు సభ్యురాలు శ్రీమతి సుశీలాగోపాలన్ ప్రభుత్వానికి లేఖలు రాయడమే గాక, చీరాలకు వచ్చి బాధిత కార్మికులను కలుసుకున్నారు.

ప్రభుత్వ జోక్యాన్ని డిమాండ్ చేస్తూ బహిరంగ సభలో ఉపన్యసించారు

[ఐ. ఎల్. టి. డి. చీరాల ఫ్యాక్టరీ, పరుచూరు డిపోను మూసి, 6 వేల మంది కార్మికులను నిరుద్యోగులను చేసేందుకు ప్రయత్నిస్తున్న కంపెనీ చర్యను నిరసించవలసిందిగా రాష్ట్ర సి.ఐ.టి.యు. కార్యవర్గం యిచ్చిన పిలుపుమేరకు ఫిబ్రవరి 25 న రాష్ట్రం నలుమూలలా కార్మికులు నిరసన ప్రదర్శనలు జరిపారు.

అందినంతవరకు వివరాలు అందిస్తున్నాము - సం॥]

అధిక లాభార్జనకు దేశంలోని పెట్టుబడిదారులు, ప్రభుత్వం కుమ్మక్కయి పరిశ్రమలలో ఆధునిక యంత్రాలను ప్రవేశపెట్టి కార్మికులను నిరుద్యోగులుగా మార్చటానికి జరుగుతున్న కుట్రలో భాగంగానే ఐ. ఎల్. టి. డి. కంపెనీ కార్మికులపై దాడికి నాంది పలికిందని సి.ఐ.టి.యు. రాష్ట్ర కమిటీ కార్యదర్శి శ్రీ వి. శ్రీహరి విమర్శించారు.

చీరాలలోని ఫ్యాక్టరీని, పరుచూరు లోని డిపోను మూసివేయటంద్వారా ఆరువేలమంది కార్మికులను నిరుద్యోగులుగా మార్చిన ఐ. ఎల్. టి. డి. చర్యకు నిరసనగా, ఆ చర్యకు వ్యతిరేకంగా కార్మికులు జరుపుతున్న పోరాటానికి మద్దతుగా రాష్ట్ర వ్యాప్తంగా ప్రదర్శనలు, సభలు జరపమని సి ఐ టి యు. యిచ్చిన పిలుపు మేరకు నేటి సాయంత్రం విజయవాడలోని హనుమంతరాయ గ్రామాలయంలో సభ జరిగింది. సభకు నగర సి ఐ టి. యు. నాయకులు శ్రీ వెల్లంకి కృష్ణ మోహన రావు అధ్యక్షత వహించారు. మార్క్సిస్టుపార్టీ నగర నాయకులు శ్రీ ఆయిశా రాములు, ఆర్. టి. సి. స్టాప్ ఆడ్ వర్కర్స్ ఫెడరేషన్ అధ్యక్షులు శ్రీ షేక్ మదార్ కూడా వేదికను అలంకరించారు.

సభలో శ్రీ వి. శ్రీహరి మాట్లాడుతూ, బ్యాంకులలో, రైల్వేలలో, ఫ్యాక్టరీలలో క్లౌడ్ బ్రేక్ లను, ఆధునిక యంత్రాలను ప్రవేశపెట్టి కార్మికులను బజారులోకి నెట్టిటానికి యజమానులు, ప్రభుత్వం చేస్తున్న కుట్రను కార్మికవర్గం గుర్తించి అప్రమత్తతతో వ్యవహరించాలని కోరారు.

పరిశ్రమలలో ఆధునిక యంత్రాలను అమర్చుకుంటూ నివారించలేమని ప్రధాని శ్రీమతి గాంధీ సైతం స్పష్టంగా చెప్పటం వెనుకగల కుట్రను గుర్తించడని అన్నారు.

ఐ ఎల్ టి డి. కంపెనీవంటి వాటి చిట్కాలపై ఆదుపాజులు కలిగివుండవలసిన ప్రభుత్వం కూడా కార్మికులలో చిచ్చుపెట్టటానికే చిట్కా ప్రయోగాలు చేస్తోందని విమర్శించారు.

ఈసభకు సి ఐ టి. యు. నగర నాయకులు శ్రీ ఆర్. రంగరావు, శ్రీ అంగా అప్పారావు, శ్రీ టి. సుబ్బారెడ్డి, మహిళాసంఘం నాయకురాలు శ్రీమతి బిజువతి ప్రభృతులు కూడా హాజరయ్యారు.

తొలుత శ్రీ పి. దివాకర్ స్వాగతం పలికి సభ ఉద్దేశ్యాన్ని వివరించారు.

సభ ప్రారంభానికి ముందు పాత బనీ లోని సి ఐ టి. యు. కార్యాలయం నుండి నగర కమిటీ ఆధ్వర్యంలో ప్రదర్శన జరిగింది. ప్రదర్శన అగ్రభాగాన సి.ఐ.టి.యు. నగర నాయకులు శ్రీ పి. దివాకర్, శ్రీ అంగా అప్పారావు, శ్రీ టి. సుబ్బారెడ్డి నడిచారు.

గుంటూరులో

తమకు పని చూపానీ, చీరాల వర్సూరు లో I-L.T.O. తన బ్రాచీను మూసివేయ రావనీ రైతులనుండి కంపెనీ నేరుగా పొగాకు కొనుగోలు చేయాని కోరుతూ నేడు రాష్ట్రంలోని అన్ని ఐ ఎల్ టి డి కంపెనీల బ్రాచీలలోని పేలాడి కార్మికులు నిరసన ప్రదర్శనలు జరిపారు కార్మికులకు, ఉద్యోగులకు ప్రాతినిధ్యం వహించే వర్కర్స్ ఫెడరేషన్, వర్కర్స్ యూనియన్, స్టాప్ ఆసోసియేషన్ సంయుక్త పిలుపు మేరకు నేడు ఈ ప్రదర్శనలు జరిగాయి.

ఇక్కడి ఐ ఎల్ టి డి. ఏరియా ఆఫీసు ముందు జరిగిన ప్రదర్శనలను పె యూనియన్ల ప్రధాన కార్యదర్శులు శ్రీయుతులు కొండ్రగుంట వెంకటేశ్వరు, బోడపాటి

రాష్ట్ర వ్యాపిత నిరసన

లక్ష్యయ్య, టి. బాపేశ్వరశర్మ, స్థానిక బ్రాంచి నాయకులు శ్రీ వె. కోటేశ్వరరావు, కట్టా జేమ్స్ నాయకత్వం వహించారు. కార్మికులు సామూహికంగా ఆఫీసులో ప్రవేశించి ఆందోళన జరిపారు. పోలీసులు పెద్దఎత్తున సమీకృతమయ్యారు.

చీరాలలో

చీరాలలో ఐ.ఎల్.టి.డి. కార్మికులు వట్టణంలో 144వ సెక్షన్ విధించినప్పటికీ లెక్కచేయకుండా సుమారు వెయ్యిమంది కార్మికులు నిరసన ప్రదర్శన, సభ జరిపారు.

త్రోవగుంట

త్రోవగుంటలోని 500 మంది ఐ.ఎల్.టి.డి. కార్మికులు కార్మికులపట్ల, రైతులపట్ల కంపెనీ అనుసరిస్తున్న విధానాలకు నిరసనగా ప్రదర్శన జరిపారు ఇదేవిధంగా రాజమండ్రి, అనవరతి, చిలకలూరిపేట, టంగుటూరులో కూడా ప్రదర్శనలు జరిగినట్లు వర్కర్స్ ఫెడరేషన్ జనరల్ సెక్రటరీ శ్రీ కొండగుంట వెంకటేశ్వర్లు చెప్పారు.

విజయవాడలో

చీరాల ఫ్యాక్టరీని, వరుచూరు డిపోను తెరిచి, ఉపాధి కోల్పోయిన అరువేల మంది ఐ.ఎల్.టి.డి. కార్మికులను తిరిగి పనిలోకి తీసుకోవాలని, అందుకు కేంద్ర-రాష్ట్ర ప్రభుత్వాలు తగు చర్యలు గైకొనాలని గత రాత్రి స్థానిక హనుమంతరాయ గ్రంథాలయంలో జరిగిన సభలో ఏకగ్రీవంగా ఆమోదించిన ఒకతీర్మానంలో ప్రభుత్వానికి విజ్ఞప్తి చేశారు.

ఉపాధి కోల్పోయి పోరాటం జరుపుతున్న ఐ.ఎల్.టి.డి. కార్మికులకు వద్దతుగా రాష్ట్ర వ్యాప్తంగా ప్రదర్శనలు, సభలు జరపాలని సి.ఐ.టి.యు. యిచ్చిన పిలుపుననుసరించి విజయవాడ నగర సి.ఐ.టి.యు. కౌన్సిల్ ఆధ్వర్యంలో ప్రదర్శన, సభ జరిగాయి.

ఐ.ఎల్.టి.డి. యాజమాన్యం యాంత్రికరణ పద్ధతిని ప్రవేశపెట్టి, వేలాది మంది కార్మికులను నిరుద్యోగులను గావించే చర్యలను ఈ సభ ఖండించింది.

కాగా డీసెల్, కిరోసిన్ తదితర పెట్రోలియం ఉత్పత్తుల ధరలను రైల్వే, తపాలా ఛార్జీలను పెంచిన కేంద్ర ప్రభుత్వ చర్యలను

సభ ఖండిస్తూ, వాటిని వెంటనే తగ్గించాలని డిమాండుచేస్తూ ఒకతీర్మానాన్ని ఆమోదించింది

రైల్వే వ్యాగన్ వర్కేషాపు,

కొండపల్లి కార్మికుల

సైకిల్ ప్యదర్శన

రాష్ట్రంలో ఐ.ఎల్.టి.డి. కార్మికుల పోరాటానికి వద్దతుగా నిరసన ప్రదర్శనలు, బహిరంగ సభలు జరపాలన్న సి.ఐ.టి.యు. రాష్ట్ర కమిటీ పిలుపుననుసరించి డి.25-2-83 మం. 2 గం. నుండి సౌత్ సెంట్రల్ రైల్వే ఎంప్లాయిస్ యూనియన్ వ్యాగన్ వర్కేషాపు బ్రాంచ్ కార్మికులు, కొండపల్లి హెవీ ఇంజనీరింగ్, సీ వర్ కంపెనీ కార్మికులు 100కు పైగా సైకిళ్ళతో ఐ.ఎల్.టి.డి. యాజమాన్య మొండి వెలికి నిరసనగా ప్రదర్శన చేశారు. తొలగింపబడిన అరువేల మంది కార్మికులను పనిలోకి తీసుకోవాలని, చీరాల, వరుచూరు పొగాకు కంపెనీలను తెరవాలని, జి.ఎల్.టి. యంత్రాల ప్రవేశాన్ని విరమించాలని నినాదాలు చేశారు.

రాజమండ్రిలో

అక్రమంగా మూసివేసిన చీరాల ఐ.ఎల్.టి.డి. ఫ్యాక్టరీని, వరుచూరు డిపోను తెరువ వలసిందిగా డిమాండ్ చేస్తూ అక్కడి కార్మికులు చేస్తున్న పోరాటానికి వద్దతుగా సి.ఐ.టి.యు. రాష్ట్ర కమిటీ పిలుపుననుసరించి ఇక్కడ సి.ఐ.టి.యు. అనుబంధ సమాఖ్య కార్మికులు నిన్న ప్రదర్శన చేశారు ముఖ్యమంత్రికి వ్రాసిన ఒక విజ్ఞాపన పత్రంకాపీని కార్మికులు సబ్ కలెక్టర్ కార్యాలయంలో సమర్పించారు.

విజ్ఞాపన పత్రంలో వారు ఐ.ఎల్.టి.డి. కంపెనీని జాతీయం చేయాలని, చీరాల ఫ్యాక్టరీని, వరుచూరు డిపోను తక్షణం తెరిచి వేలాది కార్మికులకు ఉపాధి కల్పించాలని కోరారు.

ఇంతకు ముందు చీరాల ఫ్యాక్టరీకి చెందిన సుమారు 300 మంది శ్రీ, పురుష కార్మికులు హైదరాబాద్ వెళ్ళి ముఖ్యమంత్రి శ్రీ యన్.టి. రామారావును కలిసినపుడు వారి సమస్యలు పరిష్కరిస్తానని ఆయన వారికి

(మిగతా 13వ పేజీలో)

సూటి ప్రశ్నలు

రాష్ట్ర ప్రభుత్వ కార్మికమంత్రి ఈ సీజన్కు చీరాల ఫ్యాక్టరీని, వరుచూరు డిపోను కొనసాగించమని మేనేజిమెంటుకు సలహా ఇచ్చారు.

అయినా మేనేజిమెంటు వినలేదు.

రాష్ట్ర ప్రభుత్వం కిమ్మనడలేదు. ఒక గుత్తకంపెనీ అధిపత్యానికి ప్రభుత్వం తలవొగ్గాల్సిందేనా ?

* * *

ఐ.ఎల్.టి.డి. ఒకే కంపెనీ దానికి అనేక వ్యాపారాలు ఉన్నాయి. పొగాకు వ్యాపారం రాష్ట్రమంతటా వుంది.

కార్మికులను తొలగించి యంత్రాలతో పనిచేయించుకునేందుకు పూనుకున్నది.

కాని చీరాల ఫ్యాక్టరీ మూతకు, వరుచూరు డిపో మూతకు నష్టాలు కారణమని సాకు చూపుతున్నది.

యాంత్రికరణ కారణమని తెలిసిన ప్రభుత్వం, తప్పు కారణాలు చూపి కార్మికుల నోళ్ళు కొట్టచూస్తున్న కంపెనీ చర్యను చట్ట విరుద్ధమైన చర్యగా ఎందుకు పేర్కొనదు ? మూతను ఎందుకు నిషేధించదు ?

. . .

కంపెనీ మూతకు తాను పూనుకుంటున్నట్లు రెండు నెలల నోటీసు ఇచ్చారు. అయినా అందుకు అనుమతి నిరాకరించకుండా ప్రభుత్వం ఎందుకు మిన్నకున్నట్లు ?

. . .

కార్మికశర్కం తప్పు చేస్తే లాఠీ రుఠిపిస్తాయి ప్రభుత్వాలు.

కంపెనీ అక్రమచర్యను అరికట్టేందుకు ఏ చట్టమూ, ఏ కోర్టు కార్మికులకు అండగా రాలేదు.

ఈ చట్టాలు ఎవరి రక్షణకు ?

దేశ - విదేశ వార్తలు

మెటర్ అండ్ ఇంజనీరింగ్ ట్రేడ్ యూనియన్ ఇంటర్నేషనల్ కార్యదర్శి వి. గొచిటిన్ స్కీ ఫిబ్రవరి 16న ఢిల్లీలో ట్రేడ్ యూనియన్ కార్యకర్తలను వృద్ధి శించి ప్రసంగించారు. పెట్టుబడిదారీ దేశాలను ముంచెత్తుతున్న సంక్షోభం గురించి ఆయన వివరించారు. ఆ భారాలను కార్మికవర్గంపై మోపే ప్రయత్నాలను వివరిస్తూ, ఆ దాడిని ఎదుర్కొనేందుకు కార్మికవర్గం తీవ్రంగా పోరాడుతున్నదని ఆయన వివరించారు.

పెద్ద ఎత్తున ఐక్యపోరాటాలు సాగిస్తున్న భారత కార్మిక వర్గాన్ని, సి. ఐ. టి. యు.ను ఆయన అభినందించారు.

జె. కె. సింధటిక్స్

రాజస్థాన్ లోని కోట లోగల జె కె సింధ టిక్స్ లో రిటైర్మెంట్ మెంటుకు వ్యతిరేకంగా కార్మికులు తీవ్రమైన పోరాటం జరుపు

తున్నారు. గత ఫిబ్రవరి 17 నుండి వారు నిరవధిక సమ్మె కొనసాగిస్తున్నారు

ఇది సింఘానియా కంపెనీకి చెందిన ఫ్యాక్టరీ. గతంలో ఈ కంపెనీ రిప్రా(వ.బెం) కాన్పూర్, జె కె. రేయాన్స్, జె కె జూటీ లలో ఇదే కార్మిక వ్యతిరేకవిధానం అనుసరించింది.

కోట కార్మికుల పోరాటానికి దేశవ్యాపిత సౌహార్ద్రత సంపాదించేందుకు సింఘానియా మేనేజిమెంటులో గల అన్ని ఫ్యాక్టరీల యూనియన్లు కోటలో సమావేశం కాబోతున్నాయి.

రాబోయే యూనియన్ లో

చేసుకోబోయే ఒప్పందం

రాజకీయంగా హర్యానా యిప్పటికే వివిధ తాలూకా ప్రఖ్యాతి పొందింది. "అయారాం,

సి. ఐ. టి. యు. రాష్ట్ర

నాల్గవ మహాసభ

1983 ఏప్రిల్ 1, 2, 3లలో

కొత్తగూడెం.

కేంద్ర ఉపాధ్యక్షులు

కా// ఇ. కె. బాలానందన్

పాల్గొంటారు.

మహాసభ ఏప్రిల్ 1 ది

ఉదయం 9గం||లకే ప్రారంభమౌతుంది.

ప్రతినిధి రుసుం

రు. 25/-

[వార్తా పత్రికల రిజిస్ట్రేషన్ 4వ ఫారం 8వ రూలు ప్రకారం]

కార్మికలోకం ప్రచురణ వివరాలు

- | | |
|---------------------------------|--|
| 1. ఎక్కడనుండి ప్రచురణ | : విజయవాడ |
| 2. ప్రచురణ కాలవ్యవధి | : మాసపత్రిక |
| 3. ముద్రాపకుని పేరు | : నందూరి ప్రసాదరావు |
| 4. ముద్రణ | : ప్రజాశక్తి ప్రెస్, విజయవాడ |
| 5. ప్రచురణకర్త పేరు
చిరునామా | : నందూరి ప్రసాదరావు, మార్క్సిస్టు
కార్యాలయం, విజయవాడ-520 002 |
| 6. సంపాదకుని చిరునామా | : నందూరి ప్రసాదరావు, మార్క్సిస్టు
కార్యాలయం, విజయవాడ-520 002 |
| 7. యజమాన్యం | : సి. ఐ. టి. యు. ఆంధ్రప్రదేశ్ కమిటీ
27-16-93 రెండవ అంతస్తు
విజయవాడ-520 002 |

నందూరి ప్రసాదరావునైన నేను పైన పేర్కొన్న వివరాలన్నీ యధార్థములని తెలియజేస్తున్నాను.

విజయవాడ

15-3-1983

నందూరి ప్రసాదరావు,
ప్రచురణకర్త.

గయారాం"ల వదాన్ని సృష్టించింది ఆరాష్ట్ర మే.

ఇప్పుడు ట్రేడ్ యూనియన్ రంగంలో మరో కొత్త ప్రయోగం చేయబోతున్నది. హిస్సార్ టెక్స్టైల్స్ లో సి. ఐ. టి. యు. యూనియన్ కోయంబత్తూర్ తో సమంగా జీతాలు, కరువుబ తెం పొయింట్ కు రు 1-50 యివ్వాలని 1981 జనవరిలో పోరాటం ప్రారంభించింది 108 రోజుల సమ్మె తర్వాత డి.ఏ. విషయం చర్చించేందుకు ఒక త్రైపాక్షిక సమావేశం వెయ్యాలని వప్పందం జరిగింది. ఆ వాగ్దానం నెరవేరకుండా యజమానులు ప్రభుత్వాన్ని లొంగదీసుకున్నారు. కార్మికులపై దాడులకు పూనుకున్నారు.

తుదకు దీనిని 4వ కమిటీని పేసి, ఫిబ్రవరి 28లోగా తమ తీర్పు చెప్పమన్నారు. కమిటీలోని యజమానుల ప్రతినిధులు సమావేశాలకు రాకుండా వాయిదా వేశారు.

కాని ఈ అంగీకారం అమలులోకి రాలేదు. కారణం తెలుసా?

అక్కడ ఐ.ఎన్.టి.యు.సి.ని ఏర్పరే ప్రయత్నం జరుగుతున్నదట!

అది ఏర్పడితే దానితో గూడా చర్చించాలట! ఇదే యజమానుల వాదన!!

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ వజ్రన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు



మహను ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A 164
పుస్తకం పేరు	3086X 4430
తారీఖు	23/08/23
ముందు లిప్తి	NO
వెనుక లిప్తి	NO
మొత్తం పేజీలు	17
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	prathyusha
పేజీలు విడదీసినది	prathyusha
స్కాన్ చేసినది	Nandhi
పరీక్ష చేసినది	pragathi
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	good